

# दक्षिण भारत राष्ट्रमत

दक्षिण भारत राष्ट्रमत | 60 दिनों का विशेष | बेंगलूर और चेन्नई से एक साथ प्रकाशित



**5** झारखंड में भी माफिया के सफाए के लिए भाजपा को सत्ता में लाएं : योगी

**6** भारत विरोधी खालिस्तानियों को टूटो सरकार की राह

**7** वाजपेयी का नजरिया अपनाया गया होता तो जम्मू-कश्मीर की यह हालत नहीं होती : उमर

## फास्ट टैक

### सलमान खान को धमकी, कर्नाटक में संदिग्ध पकड़ा गया

**मुंबई/भाषा।** बॉलीवुड अभिनेता सलमान खान को एक और धमकी मिली है तथा धमकी देने वाले ने उनसे पांच करोड़ रुपये की मांग की है। दाया है कि धमकी देने वाला व्यक्ति जेल में बंद गैंगस्टर लॉरेस बिश्रॉई का भाई है। अधिकारियों ने मंगलवार को यह जानकारी दी। उन्होंने बताया कि कर्नाटक के हब्बली में एक संदिग्ध को पकड़ लिया गया हालांकि अब तक उसे गिरफ्तारी नहीं किया गया। वही पुलिस ने पता लगाया कि संदिग्ध हब्बली से भेजा गया है। अधिकारी ने बताया कि एक टीम को दक्षिणी राज्य भेजा गया, जहां से पेशे से वेल्डर 35 वर्षीय व्यक्ति को पकड़ लिया गया। उन्होंने बताया कि उस व्यक्ति पर धमकी भरा संदेश भेजने का संदेह है और पुलिस उससे पूछताछ कर रही है। हालांकि उसे अब तक गिरफ्तार नहीं किया गया है।

### योगी को सोशल मीडिया पर फिर मिली जान से मारने की धमकी

**गोरखपुर/भाषा।** उत्तर प्रदेश के मुख्यमंत्री योगी आदित्यनाथ को उनके निर्वाचन क्षेत्र गोरखपुर के एक व्यक्ति ने सोशल मीडिया पर कथित तौर पर जान से मारने की धमकी दी है। पुलिस ने मंगलवार को बताया कि वॉयस ऑफ हिंदू नामक संगठन ने इंस्टाग्राम पर धमकी भरा संदेश पोस्ट करने वाले व्यक्ति के खिलाफ शिकायत दर्ज कराई है। पुलिस के मुताबिक, संगठन ने सोमवार शाम को संदेश का स्क्रीनशॉट भी गोरखपुर पुलिस के साथ साझा किया, जिसमें लिखा था, मैं योगी आदित्यनाथ को भी मार दूंगा। पुलिस सूत्रों के अनुसार, आरोपी की पहचान गोरखपुर निवासी रियाजुल हक अंसारी के रूप में हुई है, जिसने इंस्टाग्राम पर सैंफ अंसारी के नाम से यह पोस्ट किया था।

### ओडिशा में चलती ट्रेन पर गोली बारी, कोई हताहत नहीं

**भुवनेश्वर/भाषा।** ओडिशा के भद्रक जिले में एक चलती ट्रेन पर कुछ अज्ञात लोगों ने कथित रूप से गोलीबारी की, हालांकि इसमें किसी के हताहत होने की सूचना नहीं है। घटना के तुरंत बाद राजकीय रेल पुलिस ने मामले में जांच शुरू की। अधिकारियों ने इसकी जानकारी दी। अधिकारियों ने बताया कि भद्रक जिले के चरपा स्टेशन के निकट नंदन कानन एक्सप्रेस पर हुई इस गोलीबारी में किसी के हताहत होने की सूचना नहीं है। रेलवे द्वारा जारी एक बयान में कहा गया कि रेलवे सुरक्षा बल (आरपीएफ) के जवानों ने नंदन कानन एक्सप्रेस को अपनी निगरानी में सुरक्षित पुरी तक पहुंचाया। साथ ही कहा कि मामले की जांच अब जीआरपी कर रही है।

### कराची में पाकिस्तानी गार्ड ने दो चीनी नागरिकों को गोली मारी

**कराची/भाषा।** पाकिस्तान के बंदरगाह शहर कराची में झगड़े के बाद मंगलवार को एक स्थानीय सुरक्षा गार्ड ने दो चीनी नागरिकों पर गोली चला दी, जिससे वे घायल हो गए। पुलिस ने यह जानकारी दी। यह घटना सिंध प्रांत में कराची के 'इंडस्ट्रियल ट्रेडिंग एस्टेट' क्षेत्र के एक पुलिस थाने में हुई। पुलिस उप महानिरीक्षक अजहर माहेश्वर ने कहा कि यह घटना की जांच कर रहे हैं ताकि पता लगाया जा सके कि सुरक्षा गार्ड ने अपने वरिष्ठ अधिकारियों पर गोली क्यों चलाई। उन्होंने कहा, सुरक्षा गार्ड के साथ बहस के बाद हुई गोलीबारी में दो चीनी नागरिक घायल हो गए, जिसे अब गिरफ्तार कर लिया गया है। दोनों को अस्पताल ले जाया गया। घायलों में एक की हालत गंभीर बताई जा रही है।

## शीर्ष अदालत ने उग्र मदरसा कानून की वैधता बरकरार रखी

धर्मनिरपेक्षता के आधार पर किसी कानून को रद्द नहीं किया जा सकता।

दक्षिण भारत राष्ट्रमत dakshinbharat.com

**नई दिल्ली/भाषा।** उत्तर प्रदेश के मदरसों को बड़ी राहत देते हुए उच्चतम न्यायालय ने मंगलवार को मुस्लिम अल्पसंख्यक शैक्षणिक संस्थानों को नियंत्रित करने वाले 2004 के राज्य कानून की संवैधानिक वैधता को बरकरार रखा और कहा कि धर्मनिरपेक्षता के आधार पर किसी कानून को रद्द नहीं किया जा सकता।

इलाहाबाद उच्च न्यायालय के फैसले को पलटने वाले इस महत्वपूर्ण निर्णय से राज्य कानून के तहत उत्तर प्रदेश मदरसा शिक्षा बोर्ड द्वारा मान्यता प्राप्त 16,000 से ज्यादा मदरसों में पढ़ने वाले 17 लाख से अधिक छात्रों को लाभ होगा।

उच्च न्यायालय ने मदरसों को बंद करने को कहा था तथा राज्य सरकार को छात्रों को औपचारिक स्कूली शिक्षा प्रणाली में समायोजित करने का निर्देश दिया था।

उच्चतम न्यायालय ने कहा कि किसी कानून को दो आधारों पर असंवैधानिक घोषित किया जा सकता है - विधायी क्षमता के दायरे से बाहर होना या मौलिक अधिकारों या किसी

**शीर्ष अदालत ने कहा कि 2004 कानून के तहत 'फाजिल' (सातक) और 'कामिल' (सातकोतर) की डिग्री समेत उच्च शिक्षा के नियमन के लिए कानूनी प्रावधान राज्य विधानमंडल के अधिकार क्षेत्र से परे है, क्योंकि यह प्रावधान विश्वविद्यालय अनुदान आयोग (यूजीसी) अधिनियम के प्रावधानों के विरोधाभासी है।**

अन्य संवैधानिक प्रावधान का उल्लंघन करना। प्रधान न्यायाधीश डी.वाई. चंद्रचूड़ और न्यायमूर्ति जे.बी. पारदीवाला तथा न्यायमूर्ति मनोज मिश्रा की पीठ ने उच्च न्यायालय के उस फैसले को खारिज कर दिया जिसमें 2004 के कानून को इस आधार पर रद्द कर दिया गया था कि यह धर्मनिरपेक्षता के सिद्धांत का उल्लंघन करता है।

पीठ ने कहा, मदरसा अधिनियम (उत्तर प्रदेश मदरसा शिक्षा बोर्ड अधिनियम, 2004) राज्य विधानमंडल की विधायी क्षमता के अंतर्गत आता है और संविधान की सूची तृतीय की प्रविष्टि 25 से इसका संबंध है।

शीर्ष अदालत ने कहा कि 2004 कानून के तहत 'फाजिल' (स्नातक) और

'कामिल' (स्नातकोत्तर) की डिग्री समेत उच्च शिक्षा के नियमन के लिए कानूनी प्रावधान राज्य विधानमंडल के अधिकार क्षेत्र से परे है, क्योंकि यह प्रावधान विश्वविद्यालय अनुदान आयोग (यूजीसी) अधिनियम के प्रावधानों के विरोधाभासी है और इसलिए असंवैधानिक था।

पीठ ने कहा, यूजीसी अधिनियम उच्च शिक्षा के मानकों को नियंत्रित करता है और राज्य का कानून यूजीसी अधिनियम के प्रावधानों का उल्लंघन करते हुए उच्च शिक्षा को नियमित करने का प्रयास नहीं कर सकता है।

उच्चतम न्यायालय ने कहा कि उच्च न्यायालय ने इस आधार पर पूरे मदरसा कानून को रद्द कर गलती की कि विधायी क्षमता के अभाव में ऐसी डिग्री प्रदान करना असंवैधानिक है।

## 'मंदिर हमला बताता है कनाडा में चरमपंथी ताकतों को राजनीतिक जगह मिल रही है'

दक्षिण भारत राष्ट्रमत dakshinbharat.com

**कैनबरा/भाषा।** विदेशमंत्री एस.जयशंकर ने कनाडा के ब्रेम्पटन में हिंदू मंदिर पर हमले की घटना को "बेहद चिंताजनक" बताते हुए मंगलवार को कहा कि यह कनाडा में "चरमपंथी ताकतों" को एक तरह से दी जा रही "राजनीतिक जगह (गुंजाइश)" की ओर इंगित करता है। उन्होंने यहां अपनी ऑस्ट्रेलियाई समकक्ष पेनी वॉंग के साथ एक संयुक्त प्रेस वार्ता के दौरान रविवार को कनाडा पर "बिना विरतृत जानकारी दिए आरोप लगाने की प्रवृत्ति" का भी आरोप लगाया।

भारत और कनाडा के बीच चल रहे कूटनीतिक विवाद के बीच जयशंकर रविवार को उत्तर अमेरिकी देश के ब्रेम्पटन में हुई घटना से संबंधित एक प्रश्न का जवाब दे रहे थे, जहां खालिस्तानी झंडे लिए प्रदर्शनकारियों ने हिंदू सभा मंदिर में लोगों के साथ झड़प की। इससे मंदिर के अधिकारियों और भारतीय वाणिज्य दूतावास द्वारा संयुक्त रूप से आयोजित एक कार्यक्रम में बाधा उत्पन्न हुई।

जयशंकर ने यहां संवाददाताओं से कहा, "कनाडा में हिंदू मंदिर में जो कुछ हुआ... वह निश्चित रूप से बेहद चिंताजनक है। आपने पहले हमारे आधिकारिक प्रवक्ता का बयान देखा होगा और

**विदेशमंत्री एस.जयशंकर ने कनाडा के ब्रेम्पटन में हिंदू मंदिर पर हमले की घटना को "बेहद चिंताजनक" बताया**



फिर हमारे प्रधानमंत्री ने भी चिंता व्यक्त की होगी। विदेश मंत्री 3-7 नवंबर तक ऑस्ट्रेलिया की आधिकारिक यात्रा

पर हैं। पिछले साल सितंबर में कनाडा के प्रधानमंत्री जस्टिन ट्रूडो द्वारा खालिस्तान चरमपंथी हर्दीप सिंह निज़र की हत्या में भारतीय एजेंटों की 'संभावित' संलिप्तता के आरोपों के बाद भारत और कनाडा के संबंधों में तनाव पैदा हो गया था। हालांकि, भारत ने इस आरोप को "बेबुनियाद" बताकर खारिज कर दिया था। निज़र कनाडा का नागरिक था लेकिन भारत ने उसे आतंकवादी घोषित किया था।

भारत का कहना है कि दोनों देशों के बीच मुख्य मुद्दा यह है कि कनाडा अपनी धरती से गतिविधियां चला रहे खालिस्तान समर्थक तत्वों को बिना किसी रोक-टोक के मौका दे रहा है।

## अमेरिकी राष्ट्रपति चुनाव के नतीजे जो भी हों, हमारे रिश्ते आगे ही बढ़ेंगे : जयशंकर

**कैनबरा/भाषा।** विदेश मंत्री एस. जयशंकर ने मंगलवार को कहा कि भारत ने अमेरिका के पिछले पांच राष्ट्रपतियों के कार्यकाल के दौरान उसके साथ अपने संबंधों में "लगातार प्रगति" देखी है। उन्होंने कहा कि अमेरिकी चुनाव के परिणाम चाहे जो भी हों, अमेरिका के साथ उसके संबंध और मजबूत ही होंगे। यहां अपनी ऑस्ट्रेलियाई समकक्ष पेनी वॉंग के साथ संयुक्त प्रेस वार्ता के दौरान एक प्रश्न के उत्तर में जयशंकर ने क्राड के भविष्य के बारे में भी आशा व्यक्त की। क्राड में अमेरिका, भारत, ऑस्ट्रेलिया और जापान शामिल हैं। वॉंग ने संवाददाताओं से कहा कि ऑस्ट्रेलिया का मानना है कि चार देशों का यह समूह

"चुनाव परिणाम के परे अपना महत्व बनाए रखेगा"। विभिन्न मीडिया समूहों के सर्वेक्षणों के मुताबिक डेमोक्रेटिक उम्मीदवार और उपराष्ट्रपति कमला हैरिस (60) और रिपब्लिकन पार्टी उम्मीदवार और पूर्व अमेरिकी राष्ट्रपति डोनाल्ड ट्रंप (78) के बीच कोटे की टकर है। जयशंकर ने कहा, "हमने पिछले पांच राष्ट्रपतियों के कार्यकाल में अमेरिका के साथ अपने संबंधों में लगातार प्रगति देखी है, जिसमें ट्रंप का पिछला राष्ट्रपति कार्यकाल भी शामिल है। इसलिए, जब हम अमेरिकी चुनाव को देखते हैं, तो हमें पूरा भरोसा है कि जो भी नतीजा आए, अमेरिका के साथ हमारे संबंध और मजबूत होंगे।"

## शारदा सिन्हा का निधन

**नई दिल्ली/एजेन्सी।** बिहार की स्वर कोकिला कही जाने वाली शारदा सिन्हा का आज निधन हो गया। वह करीब 72 वर्ष की थीं। शारदा सिन्हा लंबे समय से बीमार चल रही थीं और दिल्ली के अखिल भारतीय आयुर्वेद संस्थान (एम्स) में उनका इलाज चल रहा था। शारदा सिन्हा के पुत्र अंशुमान सिन्हा ने फेसबुक पोस्ट कर अपनी मां शारदा सिन्हा के निधन की जानकारी दी है। अंशुमान सिन्हा ने लिखा कि आप सब की प्रार्थना और प्रार्थनाएं मां के साथ रहेंगे। मां को छठी मई को अपने पास बुला लिया है। मां अब शारीरिक रूप में हम सब के बीच नहीं हैं। महामृत्युंजय के गीत गाकर मशहूर हुई शारदा सिन्हा का निधन छठ पूजा के ही पहले व्रत यानी नहाय-खाय के दिन हुआ है।

## प्रधानमंत्री मोदी ने निधन पर शोक जताया

**नई दिल्ली/भाषा।** प्रधानमंत्री नरेन्द्र मोदी ने मंगलवार को प्रख्यात लोक गायिका शारदा के निधन पर शोक जताया और कहा कि उनका जाना संगीत जगत के लिए एक अपूरणीय क्षति है। प्रधानमंत्री मोदी ने 'एक्स' पर एक पोस्ट में कहा, सुप्रसिद्ध लोक गायिका शारदा सिन्हा जी के निधन से अत्यंत दुख हुआ है। उनके गाए मधुमति और भोजपुरी के लोकगीत पिछले कई दशकों से बेहद लोकप्रिय रहे हैं। उन्होंने कहा, आस्था के महापर्व छठ से जुड़े उनके सुमधुर गीतों की गूंज भी सदैव बनी रहेगी। उनका जाना संगीत जगत के लिए एक अपूरणीय क्षति है। शोक की इस घड़ी में मेरी संवेदनएं उनके परिजनों और प्रशंसकों के साथ हैं। ओम शांति!

## प्रदूषित यमुना



मंगलवार को छठ पूजा के पहले दिन यमुना नदी की सतह पर जहरीले झाग की मोटी परतों के बावजूद इसमें स्नान किया। कालिंदी कुंज क्षेत्र में यमुना नदी में स्नान किया, जिससे स्वास्थ्य और सुरक्षा संबंधी चिंताएं उत्पन्न हो गईं। छठ सूर्य देव की पूजा के लिए समर्पित है और इसे चार दिनों की कठोर दिनचर्या के साथ मनाया जाता है। पहला दिन, जिसे नहाय-खाय के नाम से जाना जाता है, एक शुद्धिकरण अनुष्ठान है जहां भक्त स्नान करते हैं, नए कपड़े पहनते हैं, और चना दाल और कढ़ू भात जैसा प्रसाद तैयार करते हैं। जहरीले झाग की मौजूदगी यमुना में प्रदूषण के कारण उत्पन्न चुनौतियों को उजागर करती है, जिससे यमुना नदी के लिए स्वास्थ्य संबंधी चिंताएं बढ़ जाती हैं। राष्ट्रीय राजधानी में छठ पूजा के लिए घाटों की तैयारी को लेकर सत्कारुण्ड आप और विपक्षी भाजपा के बीच कई दिनों से राजनीतिक लड़ाई चल रही है।



## हैदराबाद में मंदिर की मूर्तियां खंडित पाई गईं, मामला दर्ज

**हैदराबाद/भाषा।** शमशाबाद स्थित एक मंदिर में नवग्रह मूर्तियां मंगलवार को खंडित पाई गईं, जिसके बाद एक व्यक्ति को हिरासत में लिया गया। पुलिस ने यह जानकारी दी। हनुमान मंदिर में मूर्तियां खंडित होने के बारे में जानकारी मिलने के बाद स्थानीय स्थानीय लोग इसकी निंदा करने और विरोध जताने के लिए एकत्रित हुए। मंदिर के पुजारी ने घटना पर दुख व्यक्त किया और इस घटना के लिए जिम्मेदार व्यक्तियों के खिलाफ सख्त कार्रवाई की मांग की। उन्होंने कहा कि एक यमुना नदी के तट पर सुबह छह बजे मूर्तियां क्षतिग्रस्त होने के बारे में सूचित किया और उन्होंने देखा कि पांच नवग्रह मूर्तियां खंडित हैं। पुलिस के एक वरिष्ठ अधिकारी ने बताया कि सूचना मिलने के बाद पुलिस की एक टीम मौके पर पहुंची और जांच शुरू की। घटना के सिलसिले में एक संदिग्ध को हिरासत में लिया गया है और स्थानीय मंदिर समिति के साथ चर्चा जारी है।

## जाति आधारित जनगणना कराने को प्रतिबद्ध : राहुल गांधी

दक्षिण भारत राष्ट्रमत dakshinbharat.com

**हैदराबाद/भाषा।** कांग्रेस के नेता राहुल गांधी ने मंगलवार को कहा कि भारत में "एक अलग ही तरह" का जातिगत भेदभाव है और ये संभवतः विश्व में सबसे खराब और इस मुद्दे के समाधान के लिए जाति जनगणना पहली चीज जो करने की जरूरत है।

तेलंगाना की कांग्रेस सरकार छह नवंबर से राज्य में जाति सर्वेक्षण की शुरुआत करने वाली है। इस से संबंध कांग्रेस की तेलंगाना इकाई द्वारा आयोजित एक बैठक को संबोधित करते हुए गांधी ने कहा कि यह तेलंगाना में जाति जनगणना सुनिश्चित करने और राज्य को देश में जाति जनगणना के लिए एक मिसाल बनाने के लिए पूरी तरह से प्रतिबद्ध है। उन्होंने कहा कि राज्य सरकार के जाति सर्वेक्षण



में कुछ कमियां हो सकती हैं और इन्हें दूर किया जाएगा। लोकसभा में नेता प्रतिपक्ष गांधी ने कहा कि उन्होंने कांग्रेस की ओर से संसद में राष्ट्रव्यापी जाति जनगणना कराने और देश में आरक्षण की 50 प्रतिशत कृत्रिम सीमा को दूर करने की प्रतिबद्धता जताई थी। कांग्रेस नेता ने दावा किया कि भारत में "एक अलग ही तरह" का जातिगत भेदभाव है और ये संभवतः विश्व में सबसे खराब है। प्रधानमंत्री नरेन्द्र मोदी पर निशाना साधते हुए उन्होंने कहा कि उन्हें आश्चर्य है कि प्रधानमंत्री

## जम्मू कश्मीर: बांदीपोरा में मुठभेड़ में एक आतंकवादी ठेर, दो सुरक्षाकर्मी घायल

दक्षिण भारत राष्ट्रमत dakshinbharat.com

**श्रीनगर/भाषा।** जम्मू कश्मीर के बांदीपोरा जिले में मंगलवार को सुरक्षाकर्मीयों के साथ मुठभेड़ में एक आतंकवादी मारा गया जबकि दो सुरक्षाकर्मी घायल हो गये। पुलिस ने यह जानकारी दी। पुलिस के एक अधिकारी ने बताया कि सुरक्षा बलों ने बांदीपोरा के चूतपाथरी वन क्षेत्र में आतंकवादियों की मौजूदगी की सूचना के आधार पर घेराबंदी और तलाशी अभियान शुरू किया। उन्होंने बताया कि आतंकवादियों ने पहले सुरक्षा बलों पर गोलीबारी की जिसके बाद सुरक्षा बलों ने जवाबी कार्रवाई की। अधिकारी ने बताया कि गोलीबारी में एक आतंकवादी मारा गया जबकि सेना और केंद्रीय रिजर्व पुलिस बल (सीआरपीएफ) के एक-एक जवान घायल हो गए। उन्होंने बताया कि घायलों को अस्पताल ले जाया गया है।

## जम्मू कश्मीर के उपराज्यपाल मनोज सिन्हा ने दी चेतावनी आतंकवादियों को पनाह देने वालों के घर जमींदोज कर दिए जाएंगे

दक्षिण भारत राष्ट्रमत dakshinbharat.com

**श्रीनगर/भाषा।** जम्मू कश्मीर के बांदीपोरा जिले में मंगलवार को चेतावनी दी कि आतंकवादियों को पनाह देने वालों के घरों को जमींदोज कर दिया जाएगा। उन्होंने लोगों से आतंकवाद के दोषियों के खिलाफ एकजुटता के साथ खड़े होने का आह्वान किया। उन्होंने कहा कि अगर सुरक्षा बल, केंद्र शासित प्रदेश प्रशासन और लोग एकजुट हो जाएं तो एक साल में ही देश से आतंकवाद का सफाया हो सकता है।

उप राज्यपाल ने उत्तर कश्मीर के बाराभूला जिले में आयोजित एक कार्यक्रम को संबोधित करते हुए कहा, मैंने सुरक्षा बलों को निर्देश दिया है कि वे किसी भी निर्दोष को नुकसान न पहुंचाएं, लेकिन दोषियों को बर्खा नहीं जाएगा। अगर कोई आतंकवादियों को पनाह देता है तो



उसके घर को जमींदोज कर दिया जाएगा। इस पर कोई समझौता नहीं किया जाएगा। सिन्हा ने कहा कि कुछ लोग बयान देते हैं कि आतंकवादियों को पनाह देने वालों पर अत्याचार हो रहे हैं। उन्होंने कहा, हालांकि, यह अत्याचार नहीं है, बल्कि न्याय की मांग है और ऐसा न्याय जारी रहेगा। सिन्हा ने कहा कि "हमारा पड़ोसी अशांति फैलाने का प्रयास कर रहा है, लेकिन यह हमें धिंतित नहीं कर रहा बल्कि यहां के लोग ही उसके निर्देश पर ऐसा कर रहे हैं यह चिंता का विषय है। ऐसे लोगों की पहचान करना सिर्फ सुरक्षा बलों और प्रशासन का ही काम नहीं है, बल्कि लोगों का भी काम है। उन्होंने कहा कि अगर लोग आतंकवादियों को पनाह देते हैं और फिर कहते हैं कि हम उनके साथ अन्याय कर रहे हैं, तो यह सही नहीं है।

06-11-2024	07-11-2024
सूर्योदय	सूर्यास्त
5:51 बजे	6:15 बजे
BSE	NSE
79,476.63	24,213.30
(+694.39)	(+217.95)
सोना	चांदी
8,262 रु.	97,152 रु.
(24 कैरेट) प्रति ग्राम	प्रति किलो

आशीर्वाद

दक्षिण भारत राष्ट्रमत



मंगलवार को बेंगलूर में कर्नाटक भाजपा के प्रदेशाध्यक्ष विजयेन्द्र येडीयुरप्पा ने अपने जन्मदिन के मौके पर पिता एवं पूर्व मुख्यमंत्री बीएस येडीयुरप्पा से आशीर्वाद प्राप्त किया।

## शरद पवार ने संकेत दिया कि वह सांसद के रूप में दूसरा कार्यकाल नहीं चाहेंगे

उन्होंने अपने राजनीतिक जीवन में 14 चुनाव जीते हैं। पवार ने कहा, आपके सहयोग से ही मैं पहले विधानसभा में गया। राज्य मंत्री बना और फिर कैबिनेट मंत्री बना। चार बार मुख्यमंत्री बना। केंद्र में रक्षा मंत्री रहा। बाद में दस साल तक कृषि मंत्री रहा और आज मैं राज्यसभा में हूँ। उन्होंने कहा कि कुछ साल पहले उन्होंने लोकसभा चुनाव नहीं लड़ने का फैसला किया था क्योंकि वह नए नेतृत्व को जिम्मेदारी देना चाहते थे। पवार ने कहा, मैंने तय किया कि मैं यहाँ की स्थानीय राजनीति में शामिल नहीं रहूँगा और सारी जिम्मेदारियाँ अजित दादा (भतीजे अजित पवार) को दे दी। पिछले 25-30 साल से सारी



जिम्मेदारियाँ उन्हें के पास थीं। पहले 30 साल में वहाँ था, उसके बाद 25-30 साल अजित दादा वहाँ रहे और अब नए नेतृत्व की व्यवस्था करने की जरूरत है। शरद पवार की अगुआई वाली राकांपा (शरदचंद्र पवार) ने युगेंद्र को टिकट दिया है, जो 20 नवंबर को होने वाले महाराष्ट्र विधानसभा चुनाव में बारामती में अपने चाचा और उपमुख्यमंत्री अजित पवार के खिलाफ मैदान में हैं। अजित पवार ने 2023 में राष्ट्रीय कांग्रेस पार्टी (राकांपा) को तोड़ दिया था और वह सत्तारूढ़ शिवसेना-भाजपा गठबंधन में शामिल हो गए थे। अपनी उपलब्धियों को गिनाते हुए शरद पवार ने कहा कि जब वह

सत्ता में थे तो कुछ विकास हुआ। उन्होंने कहा, मैंने बहुत काम किए। मैंने 70,000 करोड़ रुपये के कृषि ऋण माफ किए, कृषि उपज की कीमतें बढ़ाने के लिए काम किया, कृषि निर्यात को सुविधाजनक बनाया, रक्षा मंत्रालय में काम करते हुए महिलाओं को सशस्त्र बलों में अवसर दिए। शरद पवार ने कहा कि जब वह महाराष्ट्र के मुख्यमंत्री थे, तब स्थानीय निकायों में महिलाओं को 50% प्रतिनिधित्व दिया गया था। उन्होंने पश्चिमी महाराष्ट्र क्षेत्र में जल संकट के मुद्दे पर ध्यान न देने के लिए अपने भतीजे एवं बारामती से वर्तमान विधायक अजित को जिम्मेदार ठहराया। शरद पवार ने दावा किया, जब मैं राज्य का मुख्यमंत्री था, तब मैंने बारामती में जनाई शिरसाई (शिचाई) परियोजना को मंजूरी दी थी।

## धान खरीद में देरी से गेहूं की बुवाई पर पड़ने वाले असर पर कृषि मंत्री से चर्चा करेंगे : जोशी

तत्काल प्राथमिकता बनी हुई है। भारत ब्रांड के तहत सस्ती वाली दर पर गेहूं के आटे और चावल के दूसरे चरण की शुरुआत के मौके पर जोशी ने संवाददाताओं से कहा, अब हमारी प्राथमिकता खरीद है। पराली जलाने और गेहूं की बुवाई का काम कृषि मंत्रालय देखता है। उन्होंने कहा कि हालांकि, दोनों मंत्रालय इस मुद्दे पर तालमेल बिठा रहे हैं। मंत्री ने कहा, हम उस पहलू पर भी विचार करेंगे। फिलहाल हमारी प्राथमिकता खरीद है। मेरी मुख्य चिंता यह है कि किसानों को इस समय वित्त नहीं होना चाहिए। गेहूं की बुवाई में देरी से उत्पादन प्रभावित होने के सवाल पर



जोशी ने कहा, मेरे विस्तृत जानकारी नहीं है। अगले दो-तीन दिन में मैं कृषि मंत्री से मिलूँगा। यह मेरे लिए उतना ही चिंताजनक है, क्योंकि कि हम सार्वजनिक वितरण प्रणाली (पीडीएस) के माध्यम से गेहूं वितरित करते हैं। मंत्री ने कहा कि पंजाब में धान खरीद के काम में तेजी आई है, चार नवंबर को एक दिन में 6.29 लाख टन धान की खरीद हुई थी। उन्होंने कहा कि पिछले साल 119 लाख टन की तुलना में अब तक कुल खरीद 98.42 लाख टन हो चुकी है। उन्होंने बताया कि 20-

28 लाख टन की कमी बारिश के कारण हुई है। उन्होंने कहा कि केंद्र चालू विपणन सत्र 2024-25 में लक्षित 184 लाख टन की खरीद के लिए प्रतिबद्ध है। जोशी ने कहा, हम किसानों द्वारा मंडियों में लाए गए हर अनाज के दाने की खरीद करेंगे। सरकार 2,320 रुपये प्रति क्विंटल के न्यूनतम समर्थन मूल्य पर 'ए' ग्रेड धान खरीद रही है। सरकार ने पहले ही 5.38 लाख किसानों को प्रत्यक्ष लाभ हस्तांतरण के माध्यम से एएमपीए भुगतान के रूप में 20,557 करोड़ रुपये हस्तांतरित कर दिए हैं। चीनी के न्यूनतम समर्थन मूल्य को बढ़ाने की उद्योग की मांग के बारे में पूछे जाने पर मंत्री ने कहा, उनका अनुरोध मंत्रालय के पास है। हम उचित समय पर निर्णय लेंगे।

## झूठ ज्यादा नहीं टिकता, कांग्रेस का फर्जी विमर्श ध्वस्त हुआ: फडणवीस

नागपुर/भाषा। महाराष्ट्र के उपमुख्यमंत्री देवेंद्र फडणवीस ने मंगलवार को विपक्षी कांग्रेस पर निशाना साधते हुए दावा किया कि संविधान पर उसका फर्जी विमर्श ध्वस्त हो गया है और कहा कि झूठ ज्यादा दिन नहीं टिकता। फडणवीस ने एक सवाल के जवाब में कहा कि अगर भारतीय जनता पार्टी (भाजपा), मुख्यमंत्री एकनाथ शिंदे के नेतृत्व वाली शिवसेना और अजित पवार की राष्ट्रीय कांग्रेस पार्टी (राकांपा) वाली सत्तारूढ़ महायुक्ति फिर से निर्वाचित होती है तो इसके घटक दल मिलकर यह तय करेंगे कि मुख्यमंत्री कौन होगा। भाजपा नेता ने 20 नवंबर को होने वाले राज्य चुनावों के लिए अपने चुनाव प्रचार अभियान की शुरुआत नागपुर दक्षिण-पश्चिम विधानसभा क्षेत्र से की। महाराष्ट्र में 2014 से 2019 तक और नवंबर 2019 में 80 घंटे के



लिप मुख्यमंत्री रहे फडणवीस ने नागपुर से पांच बार विधानसभा चुनाव लड़ा तथा सफलता हासिल की। यह उनका छठा विधानसभा चुनाव है और वह वर्ष 1999 से अब तक 25 साल से विधायक हैं। कांग्रेस नेता राहुल गांधी बुधवार को नागपुर में 'संविधान सम्मान सम्मेलन' आयोजित करने वाले हैं। यह पूछे जाने पर कि क्या विपक्ष की पार्टी फिर से एक कहानी गढ़ने की कोशिश कर रही है, फडणवीस ने कहा, झूठ की उम्र बहुत कम होती है। उन्होंने बताया कि निशाना साधते हुए

कहा कि उनकी 'फर्जी' कहानी खत्म हो चुकी है। अब वे फिर से एक 'नाटक' करना चाहते हैं, जिसका कोई जवाब नहीं मिलेगा। फडणवीस ने कहा, लोग अच्छी तरह जानते हैं कि यह (प्रधानमंत्री) मोदी जी थे जिन्होंने जम्मू कश्मीर और पूरे भारत में संविधान को लागू करने का साहस दिखाया। कांग्रेस ने कभी जम्मू कश्मीर में संविधान को लागू नहीं होने दिया। यह पूछे जाने पर कि अगर सत्तारूढ़ महायुक्ति फिर से सत्ता में आती है तो भाजपा कार्यकर्ता उन्हें महाराष्ट्र के मुख्यमंत्री के रूप में देखना चाहते हैं, फडणवीस ने कहा कि कार्यकर्ताओं का ऐसा महसूस करना स्वाभाविक है क्योंकि वे चाहते हैं कि उनका नेता महान बने। भाजपा नेता ने कहा कि जब उनका गठबंधन निर्वाचित होगा, तो वे सभी एक साथ बैठेंगे और तय करेंगे कि मुख्यमंत्री कौन होगा। उपमुख्यमंत्री ने अपने निर्वाचन क्षेत्र के मतदाताओं तक पहुंचने के लिए हिंसा टी-पोर्टेड पेट्रोल पंप से छत्रपति साभाग्र तक भाजपा कार्यकर्ताओं की एक विशाल रैली का नेतृत्व किया।

## पवन कल्याण की टिप्पणियों को 'सकारात्मक' रूप से लेती हूँ: आंध्र प्रदेश की गृह मंत्री

अमरावती/भाषा। आंध्र प्रदेश की गृह मंत्री वंगलापुडी अनिता ने मंगलवार को कहा कि वह राज्य में कानून व्यवस्था की स्थिति संभालने के उनके तरीके पर उपमुख्यमंत्री पवन कल्याण की टिप्पणियों को 'सकारात्मक' रूप में देखती हैं। अनिता की यह प्रतिक्रिया कल्याण द्वारा राज्य में तेदेपा, भाजपा और जनसेना की नई गठबंधन सरकार के पांच महीने के कार्यकाल के दौरान कानून-व्यवस्था की स्थिति बिगड़ने और महिलाओं के खिलाफ हिंसा बढ़ने की बात कहे जाने के एक दिन बाद आई है। उन्होंने संवाददाताओं से कहा, मैंने उनकी (कल्याण की) टिप्पणियों को सकारात्मक रूप से लिया है। उनकी प्रेस वार्ता, वास्तव में, उत्साहजनक थी... उन्होंने मेरे काम के लिए एक सहायक आधार प्रदान किया तथा मुझसे और भी अधिक मुखर होने का आग्रह किया। उन्होंने यही संप्रेषित किया। अनिता ने इस बात पर भी जोर दिया कि कल्याण ने उन्हें अफसल नहीं बताया। उपमुख्यमंत्री ने सोमवार को राज्य में कानून व्यवस्था की स्थिति पर चिंता व्यक्त की थी और कहा था कि अगर वह राज्य के गृह मंत्री होते तो 'चीजें अलग होतीं'।

## बिरला से मिले विपक्षी सांसद, जगदम्बिका पाल के 'एकतरफा' फैसलों को लेकर विरोध दर्ज कराया

नई दिल्ली/भाषा। वक्फ (संशोधन) विधेयक पर विचार कर रही संसद की संयुक्त समिति में शामिल विपक्षी सांसदों ने मंगलवार को लोकसभा अध्यक्ष ओम बिरला से मुलाकात कर समिति के अध्यक्ष और भारतीय जनता पार्टी (भाजपा) के सांसद जगदम्बिका पाल द्वारा कथित तौर पर लिए जा रहे एकतरफा निर्णयों के खिलाफ अपना विरोध दर्ज कराया। विपक्षी सदस्यों ने सोमवार को जगदम्बिका पाल पर 'एकतरफा' फैसले करने और पूरी प्रक्रिया को 'ध्वस्त' करने का आरोप लगाया था तथा इस समिति से खुद को अलग करने का संकेत दिया था। एक सूत्र के अनुसार, विपक्षी नेताओं ने उम्मीद जताई कि बिरला ने समिति की बैठकों के सिलसिले को कम करने के लिए कदम उठाएंगे ताकि सदस्यों को बैठकों की तैयारी करने और दी गई प्रस्तुतियों का अध्ययन करने की अनुमति मिल सके। एक सदस्य ने कहा कि समिति की अब एक पखवाड़े में एक या दो बैठकें हो सकती हैं। बैठक के बाद विपक्षी सदस्यों ने कहा कि लोकसभा अध्यक्ष ने उनकी बात धैर्यपूर्वक सुनी और उन्हें जल्द से जल्द निर्णय लेने का आश्वासन दिया।


## कांगड़ा में फंसे पोलैंड के पैराग्लाइडर को बचाया गया, पैराग्लाइडिंग विश्व कप में मौसम की वजह से बाधा

धर्मशाला/भाषा। हिमाचल प्रदेश में रविवार को एक अन्य पैराग्लाइडर से टकराने के बाद कांगड़ा जिले धौलाधार की पहाड़ियों में फंसे पोलैंड के पैराग्लाइडर को मंगलवार को सुरक्षित बचा लिया गया। अधिकारियों ने यह जानकारी दी। पैराग्लाइडर रविवार को एक अन्य पैराग्लाइडर से हवा में टकराने के बाद धौलाधार की पहाड़ियों में फंस गया था। सोमवार को उसे हेलिकॉप्टर से बचाने की कोशिश की गई थी लेकिन कठिन भौगोलिक क्षेत्र के कारण प्रयास विफल हो गया। बेजनाथ के उपजिलाधिकारी (एसडीएम) डीसी ठाकुर ने बताया, पोलैंड के 'फ्री फ्लायर पैराग्लाइडर' एंड्रयू बैबिंस्की को हवाई मार्ग के जरिये सुरक्षित रूप से निकालकर पालमपुर के विवेकानंद अस्पताल में भर्ती कराया गया।

## स्वास्थ्य सेवा क्षेत्र को भविष्य के लिए तैयार करने के प्रयास जारी: पॉल

दक्षिण भारत राष्ट्रमत dakshinbharat.com

नई दिल्ली/भाषा। नीति आयोग के सदस्य पी. के. पॉल ने मंगलवार को कहा कि सरकार प्राथमिक स्वास्थ्य सेवा क्षेत्र को भविष्य के लिए तैयार करने के लिए इसमें नई उर्जा फूँकने को प्रतिबद्ध है। 'फिक्की हील 2024' सम्मेलन को संबोधित करते हुए पॉल ने कहा कि 'विकसित भारत' का मतलब 32,000 अरब अमेरिकी डॉलर की अर्थव्यवस्था के साथ-साथ प्रति व्यक्ति आय को मौजूदा 2,500 अमेरिकी डॉलर से बढ़ाकर 18,000 डॉलर करना भी है। उन्होंने कहा, हम सिर्फ एक योजना नहीं चला रहे हैं, बल्कि संपूर्ण प्राथमिक स्वास्थ्य सेवा प्रणाली का निर्माण कर रहे हैं... जो भविष्य के लिए तैयार होगी और 2047 तक हमारे देश को विकसित बनाने की यात्रा में मददगार होगी। पॉल ने कहा कि स्वास्थ्य क्षेत्र इस यात्रा का आधार होगा और इसे अन्य क्षेत्रों से आगे निकलाने का प्रयास करना चाहिए। स्वास्थ्य सेवा क्षेत्र में एआई के इस्तेमाल को रेखांकित करते हुए पॉल ने कहा कि सरकार यह सुनिश्चित कर रही है कि नई प्रौद्योगिकियों को अपनाया जाए। उन्होंने उद्योग जगत से



इसके लिए आगे आने का आग्रह करते हुए कहा, ...हम चाहते हैं कि भारत न केवल स्वास्थ्य के लिए एआई का सबसे बड़ा उपभोक्ता बने, बल्कि स्वास्थ्य के लिए एआई का सबसे बड़ा निर्माता भी बने। पॉल ने कहा कि सरकार भारत में एक मजबूत स्वास्थ्य सेवा प्रणाली बनाने के लिए काम कर रही है, जिससे 2047 तक औसत जीवनकाल 71 वर्ष से बढ़कर 85 वर्ष हो जाएगा, साथ ही चिकित्सकीय अनुपात तथा अस्पताल विस्तार अनुपात में भी वृद्धि होगी।

## गेल इंडिया लिमिटेड का शुद्ध लाभ सितंबर तिमाही में 10% बढ़कर 2,690 करोड़ रु. पर

दक्षिण भारत राष्ट्रमत dakshinbharat.com

बढ़ने और पेट्रोरसायन कारोबार में सुधार से कंपनी के विपणन मार्जिन में आई गिरावट की भरपाई हो गई। पिछले वित्त वर्ष की समान तिमाही में कंपनी का शुद्ध लाभ 2,442.18 करोड़ रुपए रहा था। भारत की सबसे बड़ी प्राकृतिक गैस कंपनी गेल इंडिया लिमिटेड ने शेयर बाजार को दी सूचना में कहा कि उसकी परिचालन आय सितंबर तिमाही में 33,981.33 करोड़ रुपए पर लगभग स्थिर रही है। गेल के चेरमैन और प्रबंध निदेशक (सीएमडी) संदीप कुमार गुप्ता ने कहा कि चालू वित्त वर्ष में पेट्रोरसायन खंड के यथोचित लाभप्रद रहने की उम्मीद है। कंपनी ने सितंबर तिमाही के दौरान मुख्य रूप से पाइपलाइन और पेट्रोरसायन पर 1,885 करोड़ रुपए का पूंजीगत व्यय किया, जिससे 30 सितंबर तक कुल पूंजीगत व्यय 5,544 करोड़ रुपए हो गया।



दक्षिण भारत राष्ट्रमत dakshinbharat.com

नई दिल्ली/भाषा। सार्वजनिक क्षेत्र की कंपनी गेल (इंडिया) लिमिटेड का शुद्ध लाभ चालू वित्त वर्ष की जुलाई-सितंबर तिमाही में 10 प्रतिशत बढ़कर 2,699.67 करोड़ रुपए रहा है। कंपनी ने मंगलवार को कहा कि गैस संचरण (ट्रांसमिशन) कारोबार से आय


## दाऊदी बोहरा समुदाय ने वक्फ बोर्ड के दायरे से बाहर रखे जाने की मांग की

नई दिल्ली/भाषा। दाऊदी बोहरा समुदाय के प्रतिनिधियों ने वक्फ संशोधन विधेयक पर विचार कर रही संसद की संयुक्त समिति से मंगलवार को आग्रह किया कि उनके समुदाय को किसी भी वक्फ बोर्ड के दायरे से बाहर रखा जाए। उनका कहना था कि वक्फ संशोधन विधेयक उनके विशेष दर्जे का उल्लेख नहीं करता। इस समुदाय के प्रतिनिधियों की तरफ से वरिष्ठ अधिवक्ता हरीश साल्हे भाजपा सांसद जगदम्बिका पाल की अध्यक्षता वाली समिति के समक्ष पेश हुए। समुदाय द्वारा दिए गए एक लिखित आवेदन में कहा गया कि यह एक 'छोटा और मजबूती से जुड़ा हुआ' संप्रदाय है। सूत्रों के अनुसार, उन्होंने कहा, इसके मामलों को उस तरह के विनियमन की आवश्यकता नहीं है जिसे अन्य समुदायों के संबंध में आवश्यक या यहां तक कि वांछनीय माना जा सकता है। उनका कहना था कि यह आवश्यक है कि समुदाय के सदस्यों को उनकी मान्यताओं और आवश्यक धार्मिक प्रथाओं के अनुसार ऐसी संपत्तियों की स्थापना, रखरखाव, प्रबंधन और प्रशासन करने की अनुमति दी जाए। उन्होंने यह भी कहा कि वक्फ बोर्ड की शक्तियाँ इस समुदाय के बुनियादी मत को कमजोर करती हैं।

## कनाडा मंदिर हमला: पवन कल्याण ने टूटो सरकार से हिंदुओं की सुरक्षा के लिए कदम उठाने की अपील की

दक्षिण भारत राष्ट्रमत dakshinbharat.com

अमरावती/भाषा। कनाडा में हिंदू मंदिर पर हमले को 'छिटपुट घटना' से नहीं 'अधिक' करार देते हुए आंध्र प्रदेश के उपमुख्यमंत्री पवन कल्याण ने कहा है कि इस मामले से उन्हें गहरा दुख हुआ है और उन्हें आशा है कि कनाडा सरकार वहां हिंदू समुदाय की सुरक्षा सुनिश्चित करने के लिए आवश्यक कदम उठाएगी। कल्याण ने सोमवार रात सोशल मीडिया पर किए गए पोस्ट में कहा कि हिंदू वैश्विक अल्पसंख्यक हैं, ऐसे में उन पर बहुत कम ध्यान दिया जाता है, उनके साथ कम एकजुटता दिखाई जाती है और उन्हें आसानी से निशाना बनाया जाता है। उन्होंने कहा कि उनके (हिंदुओं के) खिलाफ नफरत का हर कृत्य, दुर्ययहार का हर मामला उन सभी के लिए एक झटका है जो मानवता और शांति को महत्व देते हैं। कल्याण ने कहा, मुझे यह देखकर बहुत दुख होता है कि पाकिस्तान, अफगानिस्तान और हाल ही में बांग्लादेश जैसे देशों में हमारे हिंदू भाई-बहन उत्पीड़न, हिंसा और अकल्पनीय पीड़ा झेल रहे हैं। उन्होंने कहा, आज कनाडा में एक हिंदू मंदिर और हिंदुओं पर हुआ हमला दिल पर प्रहार है तथा इससे पीड़ा और चिंता दोनों पैदा होती है। कल्याण ने कहा कि



लेकिन यह कोई छिटपुट घटना नहीं है बल्कि विभिन्न देशों में हिंदुओं के खिलाफ हिंसा एवं लक्षित घृणा की घटनाएं लगातार हो रही हैं, ऐसे में भी वैश्विक नेताओं, अंतरराष्ट्रीय संगठनों और 'तथाकथित शांतिप्रिय' गैर सरकारी संगठनों की चुप्पी डराने वाली है। उन्होंने कहा कि यह केवल कल्याण की चिंता नहीं है, बल्कि कारवाई का आह्वान है, जिसे विश्व को स्वीकार करना चाहिए तथा हिंदुओं की पीड़ा को उसी तत्परता और प्रतिबद्धता के साथ दूर करना चाहिए, जिस तरह वह दूसरों के लिए करता है। उपमुख्यमंत्री ने कहा, मैं हृदय से

उम्मीद करता हूँ कि कनाडा सरकार यहां हिंदू समुदाय के लिए सुरक्षित वतावरण सुनिश्चित करने के वास्ते तत्काल निर्णायक कदम उठाएगी। उन्होंने कहा कि मानवता चुनिंदा करुणा बर्दाश्त नहीं कर सकती और लोगों को कहीं भी, किसी भी समुदाय के उत्पीड़न के खिलाफ अडिग संकल्प के साथ एकजुट होना चाहिए। पालनाडू जिले में मंगलवार को एक जनसभा में कल्याण ने कहा कि वह केंद्र से अपील कर रहे हैं कि वह कनाडा और बांग्लादेश की स्थिति पर विश्व नेताओं से बात करें, जहां उनके अनुसार हिंदुओं पर हमले हो रहे हैं। सनातन धर्म का उल्लेख करते हुए उन्होंने कहा कि यह बड़ा हृदय रखने का धर्म है और अगर मुसलमानों के साथ 'कुछ' होता है तो वह उनकी रक्षा करेंगे।

## जहांगीरपुरी में मंदिर में एक ही समुदाय के दो समूहों के बीच झड़प के बाद पथराव

दक्षिण भारत राष्ट्रमत dakshinbharat.com

नई दिल्ली/भाषा। दिल्ली के जहांगीरपुरी इलाके में एक मंदिर में किशोरों के दो समूहों के बीच झड़प हो गई, जिसके बाद पथराव हुआ। पुलिस ने मंगलवार को यह जानकारी दी। पुलिस के अनुसार, इस घटना में दो नाबालिग लड़के घायल हो गए, जिन्हें नजदीकी अस्पताल ले जाया गया। दोनों की हालत सामान्य बताई गई है। पथराव की घटना का एक कथित सीसीटीवी फुटेज सोशल मीडिया पर वायरल हो गया, जिसमें कुछ लड़कों को एक मंदिर में एक-दूसरे पर पथर फेंकते देखा जा सकता है। पुलिस ने कहा कि घटना सोमवार रात करीब 8:15 बजे हुई और मामले में कानूनी कार्रवाई शुरू कर दी गई है। पुलिस के एक अधिकारी ने एक बयान में कहा, हमें एक मंदिर में पथराव की घटना के संबंध में कई पीसीआर कॉल मिलीं। महिंद्रा पार्क पुलिस थाने की कई टीम तुरंत मौके पर पहुंचीं और शुरुआती जांच से पता चला कि एक ही समुदाय के किशोरों के दो समूह आपस में भिड़ गए। अधिकारी ने बताया कि दोनों समूहों के बीच पुराना विवाद था। पुलिस उपायुक्त (उत्तर-पश्चिम) अभिषेक धनिया ने वीडियो संदेश में कहा, आरोपियों को पकड़ने के लिए कई टीम गिरी हैं। सोशल मीडिया पर कुछ लोगों ने सांप्रदायिक सोहार्द बिगाड़ने के लिए पूरे मामले को गलत तरीके से पेश किया।

## भाजपा के मददगार महाराष्ट्र के 'दुरमन, लड़ाई राज्य' से प्यार और विवेकसाधत करने वालों के बीच: उद्धव

कोल्हापुर/भाषा। शिवसेना (यूबीटी) अध्यक्ष उद्धव ठाकरे ने मंगलवार को चुनाव प्रचार अभियान की शुरुआत की और 20 नवंबर को होने वाले विधानसभा चुनाव को महाराष्ट्र से प्रेम करने वालों और इसे धोखा देने वालों के बीच की लड़ाई बताया। उन्होंने पार्टी में 2022 में होने वाले विभाजन का भी उल्लेख किया। ठाकरे ने अपने पूर्व सहयोगी भाजपा और उसके सहयोगियों पर निशाना साधते हुए कहा कि जो लोग राष्ट्रीय पार्टी की मदद कर रहे हैं, वे महाराष्ट्र के दुश्मन हैं। उन्होंने मतदाताओं से कई वादे किए, जिनमें विपक्षी महा विकास आघाडी (एमवीए) के सत्ता में आने पर हर जिले में छत्रपति शिवाजी महाराज का मंदिर बनाने का वादा भी शामिल है। कोल्हापुर जिले के राधानगरी में 2024 के विधानसभा चुनावों की पहली रैली को संबोधित करते हुए उन्होंने कहा कि जो लोग राज्य से प्यार करते हैं वे विपक्षी एमवीए के साथ जुड़े हुए हैं जिसमें शिवसेना (यूबीटी), कांग्रेस और राष्ट्रीय कांग्रेस पार्टी (शरदचंद्र पवार) शामिल हैं। राधानगरी प्रकाश आबितकर का निर्वाचन क्षेत्र है जो उनके नेतृत्व के खिलाफ विद्रोह करने वाले 40 शिवसेना विधायकों से एक हैं। ठाकरे ने कहा कि भाजपा की मदद करने वाले राज्य के दुश्मन हैं। अपने एक समय के सहयोगी पर हमला करते हुए पूर्व मुख्यमंत्री ने भाजपा पर महाराष्ट्र को गुजराने के हाथों बेचने का आरोप लगाया, जहां वह सत्ता में है। ठाकरे ने दावा किया कि उनकी सरकार जून 2022 में इस्तीफा पत्रा दी गई क्योंकि उन्होंने भाजपा को नुकसान नहीं पहुंचाने दिया।



उसके सहयोगियों पर निशाना साधते हुए कहा कि जो लोग राष्ट्रीय पार्टी की मदद कर रहे हैं, वे महाराष्ट्र के दुश्मन हैं। उन्होंने मतदाताओं से कई वादे किए, जिनमें विपक्षी महा विकास आघाडी (एमवीए) के सत्ता में आने पर हर जिले में छत्रपति शिवाजी महाराज का मंदिर बनाने का वादा भी शामिल है। कोल्हापुर जिले के राधानगरी में 2024 के विधानसभा चुनावों की पहली रैली को संबोधित करते हुए उन्होंने कहा कि जो लोग राज्य से प्यार करते हैं वे विपक्षी एमवीए के साथ जुड़े हुए हैं जिसमें शिवसेना (यूबीटी), कांग्रेस और राष्ट्रीय कांग्रेस पार्टी (शरदचंद्र पवार) शामिल हैं। राधानगरी प्रकाश आबितकर का निर्वाचन क्षेत्र है जो उनके नेतृत्व के खिलाफ विद्रोह करने वाले 40 शिवसेना विधायकों से एक हैं। ठाकरे ने कहा कि भाजपा की मदद करने वाले राज्य के दुश्मन हैं। अपने एक समय के सहयोगी पर हमला करते हुए पूर्व मुख्यमंत्री ने भाजपा पर महाराष्ट्र को गुजराने के हाथों बेचने का आरोप लगाया, जहां वह सत्ता में है। ठाकरे ने दावा किया कि उनकी सरकार जून 2022 में इस्तीफा पत्रा दी गई क्योंकि उन्होंने भाजपा को नुकसान नहीं पहुंचाने दिया।

दक्षिण भारत राष्ट्रमत



चुनाव प्रचार

मंगलवार को संदूर विधानसभा क्षेत्र के तिमालपुर में कांग्रेस उम्मीदवार अन्नपूर्णा की ओर से चुनाव प्रचार भाषण देते हुए उपमुख्यमंत्री डीके शिवकुमार दिया। इस मौके पर उनके साथ मंत्री संतोष लाड, डी सुधाकर, एमपी तुकाराम, पूर्व मंत्री अब्दुल वहीद, एचएम रेवना, परमेश्वर नाइक, नागेंद्र, विधायक भीमा नाइक, राज्य महिला कांग्रेस अध्यक्ष सोम्या रेड्डी और अन्य उपस्थित थे।



कर्नाटक के मुख्यमंत्री ने ओबामा को समारोह में आमंत्रित किया

दक्षिण भारत राष्ट्रमत  
dakshinbharat.com

हावेरी। कर्नाटक के मुख्यमंत्री सिद्धरामय्या ने अमेरिका के पूर्व राष्ट्रपति बराक ओबामा को पत्र लिखकर राज्य के बेलगावी में महात्मा गांधी के भारतीय राष्ट्रीय कांग्रेस के सत्र की अध्यक्षता करने के उपलक्ष्य में शताब्दी समारोह मनाने के लिए आयोजित एक कार्यक्रम में शामिल होने का आमंत्रण दिया है।

वर्ष 1924 में बेलगावी शहर में आयोजित कांग्रेस का 39वां सत्र महात्मा गांधी की अध्यक्षता वाला एकमात्र कांग्रेस

सत्र था। सिद्धरामय्या ने यहां संवाददाताओं से मंगलवार को कहा, 'मैंने (ओबामा को) एक पत्र लिखा है...महात्मा गांधी द्वारा बेलगावी कांग्रेस सत्र की अध्यक्षता किए सौ साल हो गए हैं। इसलिए मैंने उन्हें (इसकी स्मृति में एक कार्यक्रम के लिए) आमंत्रित किया है।' आधिकारिक सूत्रों के अनुसार, इस अवसर पर बेलगावी में विधानमंडल का संयुक्त सत्र आयोजित करने का निर्णय लिया गया है और इसमें ओबामा को आमंत्रित किया गया है। एक अधिकारी ने कहा, 'वह (ओबामा) जो तारीखें देंगे, उसके आधार पर संयुक्त सत्र का कार्यक्रम तय किया जाएगा।'

कर्नाटक उच्च न्यायालय ने मुझा संबंधी याचिका पर मुख्यमंत्री व अन्य को नोटिस जारी किया

दक्षिण भारत राष्ट्रमत  
dakshinbharat.com

बंगलूर। कर्नाटक उच्च न्यायालय ने मंगलवार को आरटीआई (सूचना का अधिकार) कार्यकर्ता रमेशमयी कृष्णा द्वारा दायर एस रिट याचिका पर मुख्यमंत्री सिद्धरामय्या एवं अन्य को नोटिस जारी किया, जिसमें मैसूर शहरी विकास प्राधिकरण (एमयूडीए) द्वारा जमीन आवंटन करने संबंधी मामले को केंद्रीय अन्वेषण ब्यूरो (सीबीआई) को स्थानांतरित करने का निर्देश देने का अनुरोध किया गया है। न्यायमूर्ति एम. नागप्रसाद ने सिद्धरामय्या की पत्नी पार्वती बी. एम., उनके रिश्तेदार मल्लिकार्जुन स्वामी, भारत संघ, राज्य सरकार, सीबीआई और लोकायुक्त को भी नोटिस जारी किया तथा लोकायुक्त को मामले में अब तक की गई जांच

वक्फ के नोटिस का विरोध कर रहे कर्नाटक के किसानों से मिलेंगे जगदम्बिका पाल

बंगलूर/नई दिल्ली। वक्फ (संशोधन) विधेयक पर विचार कर रही संसद की संयुक्त समिति के अध्यक्ष जगदम्बिका पाल बृहस्पतिवार को कर्नाटक का दौरा कर उन किसानों से मुलाकात करेंगे जो वक्फ संपत्तियों पर कथित तौर पर अतिक्रमण को लेकर पिछले दिनों नोटिस दिए जाने का विरोध कर रहे हैं। बाद में ये नोटिस वापस ले लिए गए थे। पाल के कई अन्य लोगों से भी मिलने की संभावना है, जिनमें कर्नाटक प्रदेश भाजपा के दो कई नेता भी शामिल हैं जो इस मुद्दे को लेकर आक्रामक हैं। भारतीय जनता पार्टी के सांसद और इस समिति के सदस्य तेजस्वी सूर्या ने 'एक्स' पर पोस्ट कर कहा, वक्फ संबंधी जेपीसी के अध्यक्ष ने वक्फ की मसमानी कार्रवाई से प्रभावित किसानों के साथ बातचीत करने के लिए सात नवंबर को हवेली और बीजापुर जाने के मेरे अनुरोध पर सहमति व्यक्त की है। सूर्या के मुताबिक, भाजपा सांसद पाल किसान संगठनों से बातचीत करेंगे और उन्हें दी गई याचिकाएं जेपीसी के समक्ष रखी जाएंगी। विवाद खड़ा होने और आलोचना से घिरने के बाद कर्नाटक की कांग्रेस सरकार ने कहा कि नोटिस के लिए गजट में हुई त्रुटि जिम्मेदार है। इन नोटिस को वापस ले लिया गया। भाजपा ने दावा किया है कि यह कांग्रेस की वोट बैंक की राजनीति का हिस्सा है। समिति के विपक्षी सदस्य पाल की कार्यप्रणाली की मुखर आलोचना करते रहे हैं और आरोप लगाते रहे हैं कि वह एकतरफा निर्णय ले रहे हैं और पूरी प्रक्रिया को ध्वस्त कर रहे हैं। समिति विभिन्न हितधारकों के विचार सुनने के लिए नौ से 14 नवंबर तक पांच राज्यों की राजधानियों, कोलकाता, गुवाहाटी, भुवनेश्वर, पटना और लखनऊ का दौरा करेंगी।

केंद्रीय मंत्री कुमारस्वामी पर पुलिस अधिकारी को धमकाने का मामला दर्ज

दक्षिण भारत राष्ट्रमत  
dakshinbharat.com

बंगलूर। केंद्रीय मंत्री एच. डी. कुमारस्वामी के खिलाफ एक वरिष्ठ पुलिस अधिकारी की शिकायत के आधार पर मामला दर्ज किया गया है। अधिकारी ने आरोप लगाया गया है कि जन्तु दल (एस) के नेता ने अपने खिलाफ खनन मामले की जांच के सिलसिले में उन्हें धमकी दी थी। कुमारस्वामी ने इस प्राथमिकी को हास्यास्पद और 'दुर्भावना से प्रेरित' बताया है। पुलिस महानिरीक्षक एम. चंद्रशेखर ने केंद्रीय इन्स्पेक्टर एवं भारी उद्योग मंत्री कुमारस्वामी पर आरोप लगाया कि उन्होंने उन्हें धमकी दी। शिकायतकर्ता ने कहा कि वह एक खनन मामले की जांच कर रहे विशेष जांच दल का नेतृत्व कर रहे थे, जिसमें कुमारस्वामी आरोपी हैं। कुमारस्वामी के खिलाफ जांच उन आरोपों से संबंधित है जिनमें कहा गया है कि उन्होंने 2006 से 2008 तक कर्नाटक के मुख्यमंत्री के रूप में अपने कार्यकाल के दौरान कानून का उल्लंघन करते हुए बेबारी जिले में श्री साई वेंकटेश्वर मिनरल्स (एसएसवीएम) को 550 एकड़ का खनन पट्टा बंधे रूप से स्वीकृत किया था। चंद्रशेखर ने संजय नगर थाने में दर्ज कराई गई अपनवी शिकायत में कहा, एसआईटी ने जांच रिपोर्ट तैयार करने और आरोपी (कुमारस्वामी) के खिलाफ मुकदमा चलाने के लिए पर्याप्त सबूत और सामग्री मिलने के बाद 21/11/2023 को कर्नाटक के महामहिम राज्यपाल को पत्र लिखकर आरोपी एचडी कुमारस्वामी के खिलाफ मुकदमा चलाने की मंजूरी देने का अनुरोध किया था। मंत्री ने कर्नाटक की कांग्रेस सरकार पर उन्हें निशाना बनाने का आरोप लगाया। कुमारस्वामी के कार्यालय द्वारा जारी एक बयान में कहा गया, 'मैंने प्राथमिकी और शिकायत की सामग्री पढ़ी है। यह पूरी तरह से हास्यास्पद और स्पष्ट रूप से दुर्भावना से प्रेरित है। शिकायतकर्ता ने कहा है कि मैंने कथित तौर पर एक संवाददाता सम्मेलन में उनके खिलाफ आरोप लगाए और कार्रवाई की




चुनाव प्रचार

चन्नारपटना विधानसभा क्षेत्र विरुपाक्षीपुरा ग्राम पंचायत के अंतर्गत विरुपाक्षीपुरा गांव में भाजपा जेडीएस गठबंधन के उम्मीदवार निखिल कुमारस्वामी की ओर से जेडीएस के राष्ट्रीय अध्यक्ष, पूर्व प्रधानमंत्री एच. डी देवेगौडा ने प्रचार किया। इस मौके पर विपक्षी दल के नेता आर अशोक, महालक्ष्मी लेआउट विधायक के. गोपालैया, विधान परिषद सदस्य जवराई गौड़ा, पूर्व मंत्री सीएस पुद्दारजू, पूर्व विधायक एचके कुमारस्वामी, मंजू नेता अब्दुल नाजिम, जेडीएस बीजेपी के कई बड़े नेता मौजूद थे।

मुझा मामले में पूछताछ के लिए लोकायुक्त के समक्ष पेश होऊंगा : सिद्धरामय्या

हवेली। कर्नाटक के मुख्यमंत्री सिद्धरामय्या ने मंगलवार को कहा कि वह एमयूडीए भूमि आवंटन मामले में पूछताछ के लिए बुधवार को मैसूर में लोकायुक्त पुलिस के समक्ष पेश होंगे। लोकायुक्त पुलिस ने सोमवार को मैसूर शहरी विकास प्राधिकरण (एमयूडीए) मामले में पूछताछ के लिए छह नवंबर को सिद्धरामय्या को तलब किया है।



सिद्धरामय्या ने यहां समन से जुड़े एक सवाल के जवाब में संवाददाताओं से कहा, 'मैं कल सुबह 10 बजे जा रहा हूँ।' लोकायुक्त पुलिस ने 25 अक्टूबर को मुख्यमंत्री की पत्नी पार्वती से पूछताछ की थी, जो इस मामले में आरोपी हैं। सिद्धरामय्या एमयूडीए द्वारा उनकी पत्नी पार्वती

को 14 भूखंडों का आवंटन किए जाने में अनियमितता के आरोपों का सामना कर रहे हैं। यह आरोप लगाया गया है कि मैसूर के एक पॉश इलाके में पार्वती को 14 ऐसे भूखंड आवंटित किए गए थे, जिनका मूल्य उस भूमि की तुलना में अधिक है जिसे एमयूडीए ने 'अधिग्रहित' किया था। एमयूडीए ने पार्वती को उनकी 3.16 एकड़ भूमि के बदले 50:50 अनुपात योजना के तहत भूखंड आवंटित किए थे। विवादग्रस्त योजना के तहत एमयूडीए ने आवासीय परिसर बनाने के लिए भूखंड छोड़ने वालों को उनसे ली गई अतिक्रमण भूमि के बदले में 50 प्रतिशत विकसित भूमि आवंटित की थी।

कर्नाटक शराब करोबारी संघ ने आबकारी विभाग पर भ्रष्टाचार का आरोप लगाया

दक्षिण भारत राष्ट्रमत  
dakshinbharat.com

बंगलूर। कर्नाटक शराब करोबारी संघ ने आरोप लगाया है कि आबकारी मंत्री आर. बी. थिम्मापुर के कार्यालय ने आबकारी विभाग के विभिन्न अधिकारियों को बंगलूर और उसके आसपास स्थानांतरित करके 16 करोड़ रुपये एकत्र किए हैं। मंत्री ने हालांकि आरोपों को खारिज कर दिया है जबकि विपक्षी दल भारतीय जनता पार्टी (भाजपा) ने सत्तारूढ़ कांग्रेस पर निशाना साधा है। कर्नाटक के राज्यपाल थावरचंद गहलोत, मुख्य सचिव और कर्नाटक के लोकायुक्त को लिखे पत्र में संघ ने आरोप लगाया कि मंत्री का कार्यालय बड़े पैमाने पर भ्रष्टाचार में लिप्त है। कर्नाटक के शराब कारोबारियों के संगठन ने पत्र में लिखा है, बंगलूर में आबकारी मंत्री के कार्यालय में आबकारी विभाग के अधिकारियों के तबादले और चुनाव के लिए अधिकारियों से अवैध रूप से धन एकत्र करके भारी रिश्वतखोरी

शराब कारोबारी संघ ने कहा कि पिछले दो से साढ़े तीन वर्षों में बंगलूर और उसके आसपास स्थानांतरण के लिए आबकारी विभाग के तीन उपाधीक्षकों और 20 निरीक्षकों से एक ही दिन में लगभग 16 करोड़ रुपये एकत्र किए गए क्योंकि उनका कार्यकाल एक महीने के अंदर पूरा होने वाला था। पत्र में एक उपायुक्त के नाम का जिक्र करते हुए कहा गया है कि वह स्थानांतरण के लिए प्रत्येक अधिकारी से 25 से 40 लाख रुपये के बीच धन एकत्र कर रहा था। संघ ने कहा कि बंगलूर में कार्यरत उपायुक्तों (आबकारी) से 2.5 करोड़ रुपये से तीन करोड़ रुपये तक एकत्र किए गए। शराब कारोबारियों के संगठन ने इस भ्रष्टाचार में 'शामिल' लोगों

के खिलाफ कार्रवाई की मांग की है। थिम्मापुर ने हावेरी जिले के शिगगांव में पत्रकारों से कहा, ऐसा कुछ नहीं हुआ। आपको उनसे पूछना चाहिए कि उन्होंने कैसे क्यों दिए। अगर सबकुछ ठीक है तो कोई क्यों पैसे देगा। उन्होंने यह आश्वासन भी दिया कि यदि अधिकारियों ने धन उगाही की है तो उनके खिलाफ कार्रवाई की जाएगी। मंत्री ने कहा, बात यह है कि जब ये लोग (शराब करोबारी) कुछ गलत करते हैं तो ये (अधिकारी) उन्हें परेशान करते हैं। शराब कारोबारियों को खुद को सुधारना चाहिए। विधानसभा में नेता प्रतिपक्ष आर. अशोक ने आरोप लगाया कि राज्य में 700 करोड़ रुपये का शराब घोटाला हुआ है। उन्होंने 'एक्स' पर लिखा, कर्नाटक

गाड़ी की चपेट में आकर एक महिला की मौत, नशे में गाड़ी चला रहा था युवक

बंगलूर/दक्षिण भारत । बंगलूर में कथित रूप से एक युवक द्वारा नशे में चलायी जा रही एक गाड़ी से टक्कर लगने के बाद 30 वर्षीय एक महिला की मौत हो गयी। पुलिस ने मंगलवार को यह जानकारी दी। पुलिस ने बताया कि आरोपी युवक धनुष (20) को गिरफ्तार किया गया और उसे न्यायिक हिरासत में भेज दिया गया। पुलिस के मुताबिक शनिवार को व्यस्त मैसूर रोड पर केनारी टीटीएमसी (ट्रेफिक एंड ट्रांजिट मैनेजमेंट सेंटर) के पास संख्या ए एस (30) सड़क पार कर रही थी, उसी दौरान एक कार ने उसे टक्कर मार दी और फिर वह कार एक मोटरसाइकिल से भी टकरा गयी। पुलिस के अनुसार इस हादसे के बाद आरोपी चालक मौके से भागने लगा लेकिन वहां

मौजूद लोगों ने उसे पकड़ लिया और उसे कथित रूप से पीट दिया। एक वरिष्ठ पुलिस अधिकारी ने बताया कि घायल महिला और मोटरसाइकिल सवार सैयद अरबाज (23) को तत्काल अस्पताल ले जाया गया जहां संख्या को मृत घोषित कर दिया गया तथा अरबाज के मामूली जख्म का उपचार किया गया। उन्होंने प्राथमिकी जांच के आधार पर कहा कि आरोपी चालक की 'अल्कोमीटर' जांच से पता चला कि पिता निजी बस ट्रेवल कंपनी चलाते हैं। एक यातायात पुलिस अधिकारी ने बताया कि पुलिस ने भारतीय न्याय संहिता की संबंधित धाराओं में मामला दर्ज कर आरोपी कार चालक को गिरफ्तार कर लिया।

संदूर, शिगगांव और चन्नारपटना उपचुनाव में कांग्रेस की जीत निश्चित : सिद्धरामय्या

शिगगांव। यहां हिरेशिगगांव में आयोजित एक विशाल चुनाव अभियान बैठक में मुख्यमंत्री सिद्धरामय्या ने कहा कि मोदी के झूठ की शृंखला का पर्दाफाश किया है। इस बार संदूर, शिगगांवी और चन्नारपटना निर्वाचन क्षेत्रों के उपचुनाव में कांग्रेस की जीत निश्चित है। उन्होंने यहां लोगों से कहा कि भाजपा ने राज्य में कभी भी बहुमत के साथ शासन नहीं किया है। उन्होंने कांग्रेस विधायकों को तीन बार खरीदा और पिछले दरवाजे से सत्ता पर आसीन हुए हैं। बीजेपी ने चुनाव के दौरान किए गए वादों में से 10 फीसदी भी पूरे नहीं किए हैं जबकि कांग्रेस पार्टी ने अपने 165 वादों में से 158 वादे पूरे किए हैं। उन्होंने इसके लिए खुले मंच से चर्चा करने के लिए चुनौती दी। कांग्रेस ने हमेशा जो कहा है वह पूरा किया है। आज हम 136 सीटें जीतकर पूर्ण बहुमत के साथ सत्तारीन हैं। इसलिए उपचुनाव में कांग्रेस पार्टी के प्रत्याशियों के जीतने से इन विधानसभा क्षेत्रों में विकास की गति बढ़ेगी। उन्होंने कहा कि मेरे खिलाफ साजिश रचकर मेरे और मेरी पत्नी के खिलाफ झूठा मुकदमा दर्ज कराया है। लोकायुक्त पुलिस के समक्ष कल में झूठे केस के बारे में बयान देने जा रहा हूँ।

भारत सरकार, अंतरिक्ष विभाग भारतीय अंतरिक्ष अनुसंधान संगठन (निर्माण एवं अनुरक्षण प्रभाग) इसरो टेलिमेट्रि ट्रेकिंग एवं कमांड नेटवर्क (इस्ट्रैक) प्लॉट नं. 12 एवं 13, तीसरा मंज, द्वितीय फेज, गैरिया औद्योगिक क्षेत्र, बंगलूर-560058 फोन : 080-28094178, 4541 फैक्स : 080-28094180	
संक्षिप्त ई-निविदा सूचना, संशोधन-II दिनांक 05.11.2024	भारत के राष्ट्रपति की ओर से, समुचित वॉर के डेक्रेटर्स से निम्नलिखित कार्यों के लिए नग दर ई-निविदाएं ऑनलाइन आमंत्रित आमंत्रित की जाती हैं। एनआईटी सं
कार्य का नाम	इस्ट्रैक/सीएमजी/ए.सी/एमएआईएनटी/ईटीएन-49 / 2024-25 दिनांक 25.09.2024
निविदा का अनुमानित मूल्य	रु. 10.42 लाख
निविदा दस्तावेज विवरण	ई-निविदा
कार्य समापन अवधि	06 (छह) माह
निविदा प्रलेख डाउनलोड करने की अवधि	27.09.2024 को 16.00 बजे तक जिसे 30.11.2024 को 16.00 तक बढ़ाया गया था। अब 18.11.2024 को 16.00 बजे तक और अधिक बढ़ाया गया है।
बोली स्पष्टीकरण	28.09.2024 से 15.10.2024 को 16.00 बजे तक जिसे 29.10.2024 को 16.00 तक बढ़ाया गया था। अब 17.11.2024 को 16.00 बजे तक और अधिक बढ़ाया गया है।
बोली स्पष्टीकरण के जवाब देने की अंतिम तारीख	16.10.2024 को 16.00 बजे तक जिसे 30.11.2024 को 16.00 तक बढ़ाया गया था। अब 18.11.2024 को 16.00 बजे तक और अधिक बढ़ाया गया है।
निविदा प्राप्ति की अंतिम तारीख और समय	17.10.2024 को 16.00 बजे के तक जिसे 04.11.2024 को 16.00 तक बढ़ाया गया था। अब 19.11.2024 को 16.00 बजे तक और अधिक बढ़ाया गया है।
निविदा खोलने की नियत तारीख और समय	18.10.2024 को 11.00 बजे के बाद जिसे 05.11.2024 को 11.00 बजे बढ़ाया गया था। अब 20.11.2024 को 11.00 बजे तक और अधिक बढ़ाया गया है।
अग्रदाय रकम जमा (ईएमपी)	रु. 20,840/-
पात्रता मानदंड और अन्य ब्यौरे के लिए इच्छुक निविदाकार विस्तृत सूचना आमंत्रण निविदा (एनआईटी) देखें जिसे वेबसाइट <a href="http://www.isro.gov.in">www.isro.gov.in</a> से डाउनलोड किया जा सकता है। बोली प्रपत्र औप न्याय ब्यौरे वेबसाइट <a href="http://www.tenderwizard.com/ISRO">www.tenderwizard.com/ISRO</a> से डाउनलोड किया जा सकता है। ई/- समूह प्रमुख- सीएमजी	



## गोविंद सिंह डोटसरा ने पेपरलीक करवाकर बनाए पैसे, कब जेल चले जाएं पता नहीं : मदन दिलावर

दक्षिण भारत राष्ट्रमत  
dakshinbharat.com

जयपुर। विधानसभा उप चुनाव के दौरान मंगलवार को शिक्षा मंत्री मदन दिलावर के आक्रामक तेवर देखे गए। उन्होंने कांग्रेस पर ताबड़तोड़ हमला बोला। पत्रकारों के दौरान दिलावर ने कांग्रेस प्रदेशाध्यक्ष गोविंद सिंह डोटसरा पर पेपर लीक करवा कर पैसे बटोरने का आरोप भी लगाया। दिलावर बोले कि प्रदेश कांग्रेस अध्यक्ष डोटसरा ने पेपर आउट कर, जितना बनाया था उतना माल बना लिया। अब इसकी जांच चल रही है, कब अंदर चले जाएं कोई पता नहीं। उन्होंने कहा कि कांग्रेस ने प्रदेश में बजरी माफिया को संरक्षण दिया, सभी मंत्री विधायकों को लूटने की पूरी छूट

दी। अब ऐसे लोग कब शिकंजे में आ जाएं कोई पता नहीं। दिलावर ने कहा कि प्रदेश में भाजपा सरकार बनने के बाद लोगों को भ्रष्टाचार से मुक्ति मिली है। ऐसे में चुनाव में सातों सीट बीजेपी जीतीगी। दिलावर ने कहा कि कांग्रेस घोटाला करने वालों वालों का सबसे बड़ा समूह है, जो देश के साथ धोखाधड़ी करता आया है। लेकिन कांग्रेस नेताओं को यह नहीं दिख रहा, आंखों पर पट्टी बांधकर घूमते हैं। पेपर आउट करने और पैसे लेने की ही सोचते हैं। आरपीएससी के मंडर और मंत्री का दर्जन रखने वालों सबको हमने जेल भेज दिया। जबकि ऐसा करने वालों की कांग्रेस ने कभी निंदा नहीं की। उनको महिमा मंडित करने की कोशिश कर रहे हैं। अब तिलमिल रहे हैं, तड़प रहे हैं बिलबिला रहे हैं। भ्रष्टाचार का जो माल आता था अब नहीं

आ रहा है। मानो रोगी रात को जैसे बड़बड़ता है, वैसे ही बड़बड़ता रहे हैं। दिलावर ने कहा कि कांग्रेस ऐसे लोगों का समूह है जो आतंकवादियों को प्रश्रय देता है। राहुल गांधी पर भी हमला बोला और कहा कि बटाला हाउस में आतंकवादियों को मारा गया, तो राहुल ने कहा कि मेरी मां को रात भर नींद नहीं आई। उसके रातभर आंसू टपकते रहे। आतंकवादियों को फांसी की सजा दी गई तो, उन्हें माफी देने की मांग भी कांग्रेस ने ही की। गोधरा कांड में राम भक्तों के हत्यारों को महिमा मंडित करने का कांग्रेस ने पूरा प्रयास किया है, यह हत्यारों को भी प्रश्रय देती है। दिलावर ने कहा कि चुनाव के दौरान दोनों ही पार्टियों का राजनीतिक चरित्र जनता के सामने है। कांग्रेस ने देश का और देश की सेना का बहुत अपमान किया है।

राष्ट्र के आराध्य देव भगवान श्रीराम का भी अपमान किया है। उन्होंने सुप्रीम कोर्ट में शपथ पत्र दिया था कि भगवान राम का कोई अस्तित्व ही नहीं है, यह कपोल कल्पित है। ऐसा कहकर कांग्रेस ने धर्म ग्रंथों को झूठा साबित कर दिया। हमारे पूर्वज भगवान राम का नाम लेते-लेते स्वर्ग सिंघार गए, उन्हें भी झूठा साबित कर दिया है। लेकिन पूरा देश झूठा नहीं हो सकता। हमारे देश की सेना हमारी सुरक्षा करती है। उसके बिना हम स्वतंत्रता की सांस नहीं ले सकते। लेकिन सेना की सुरक्षा के बारे में कांग्रेस ने कभी सोचा भी नहीं कि उनका भी सुरक्षा कवच होना चाहिए। हमारे सैनिकों को नुकसान नहीं पहुंचे इसके लिए हमारे पीएम नरेंद्र मोदी ने बीड़ा उठाया है। बुलेट प्रुफ हेलमेट व जैकेट उपलब्ध कराए हैं।

## जेजेएम घोटाला : एसीबी ने पूर्व मंत्री जोशी सहित 23 लोगों के खिलाफ मामला दर्ज किया

दक्षिण भारत राष्ट्रमत  
dakshinbharat.com

जयपुर। राजस्थान के भ्रष्टाचार निरोधक ब्यूरो (एसीबी) ने जल जीवन मिशन (जेजेएम) घोटाले के सिलसिले में पूर्व मंत्री महेश जोशी, अधिकारियों और ठेकेदारों सहित 23 लोगों के खिलाफ प्राथमिकी दर्ज की है। एक वरिष्ठ अधिकारी ने मंगलवार को यह जानकारी दी। एसीबी के महानिदेशक रवि प्रकाश मेहरा ने कहा कि प्राथमिकी दो-तीन दिन पहले दर्ज की गई थी।

अधिकारी ने मंगलवार को 'पीटीआई भाभा' को बताया, जल जीवन मिशन घोटाले में पूर्व मंत्री महेश जोशी तथा अधिकारियों और ठेकेदारों सहित 23 लोगों के खिलाफ प्राथमिकी दर्ज की है। उन्होंने कहा कि पूर्व मंत्री पर पद का दुरुपयोग करने का आरोप लगाया गया है। भ्रष्टाचार निवारण अधिनियम की धारा 17ए के तहत अनुमति मिलने के बाद प्राथमिकी दर्ज की गई। जोशी पिछली कांग्रेस सरकार में लोक स्वास्थ्य अभियंत्रिकी विभाग (पीएचईडी) के कैबिनेट मंत्री

थे। केंद्र सरकार के जल जीवन मिशन (जेजेएम) का उद्देश्य घरेलू नल कनेक्शन के माध्यम से सुरक्षित और पर्याप्त पेयजल उपलब्ध कराना है और इसे राजस्थान में पीएचईडी द्वारा लागू किया जा रहा है। प्रवर्तन निदेशालय ईडी भी राजस्थान में जेजेएम के क्रियान्वयन में कथित अनियमितताओं से जुड़े धन शोधन मामले की जांच कर रहा है। ईडी ने इस मामले में जोशी के परिसरों सहित कई स्थानों पर तलाशी ली थी और एक कथित बिचौलिया व कुछ ठेकेदारों को पहले ही गिरफ्तार किया जा चुका है।



## उपचुनाव के लिए प्रचार करने पहुंची दीया कुमारी

जयपुर। डिप्टी सीएम दीया कुमारी झुंझुनू विधानसभा उपचुनाव के लिए प्रचार करने पहुंची हैं। वे झुंझुनू जिला सीमा पर पहुंची, जहां उनका भाजपा

कार्यकर्ताओं द्वारा स्वागत किया गया। 12:30 बजे झुंझुनू नगर मण्डल कार्यकर्ताओं द्वारा स्वागत किया गया। चावों वीरों सती मंदिर में एक

बजे समाज के प्रबुद्ध कार्यकर्ताओं की सभा हुई। विधानसभा कार्यालय झुंझुनू में कार्यकर्ताओं के साथ बैठक हुई। इसके बाद वह वापस आ जाएंगी।



## समृद्ध विरासत और परम्पराओं का प्रदेश है राजस्थान : देवनानी

दक्षिण भारत राष्ट्रमत  
dakshinbharat.com

जयपुर। राजस्थान विधान सभा अध्यक्ष वासुदेव देवनानी चार देशों की यात्रा के दौरान मंगलवार देवनानी का सिडनी पहुंचे। देवनानी का सिडनी पहुंचने पर अधिकारियों ने स्वागत किया। देवनानी ने सिडनी में आयोजित भारत रीजन के 67वें राष्ट्रमण्डल संसदीय संघ के सम्मेलन की उद्घोषणा ब्रीफिंग में भाग लिया। देवनानी ने सम्मेलन में मौजूद उत्तर प्रदेश, उत्तराखण्ड, कर्नाटक, तमिलनाडु सहित भारत के विभिन्न प्रदेशों के विधान सभा अध्यक्षगण और सांसदगण से मुलाकात की।

इस मौके पर देवनानी ने कहा कि राजस्थान प्रदेश अपनी समृद्ध विरासत, परम्पराओं और प्राकृतिक सुंदरता के लिए विशिष्ट पहचान रखता है। जयपुर के महल, उदयपुर की झीलों और जेठपुरा, बीकानेर व जैसलमेर के भव्य दुर्ग देशी तथा शैली सैलानियों के लिए परसदीदा स्थान है। राज्य के प्रसिद्ध पर्यटन स्थलों का भ्रमण करने के लिए प्रति दिन हजारों की संख्या में पर्यटक आते हैं। देवनानी इस अध्ययन यात्रा के

दौरान विभिन्न देशों के विधायी निकायों का अवलोकन करने के साथ संसदीय प्रतिनिधित्व से लोकतांत्रिक मूल्यों के सुदृढीकरण से संबंधित विभिन्न विषयों पर विचार-विमर्श करेंगे। उल्लेखनीय है कि प्रति वर्ष आयोजित होने वाले इस सम्मेलन में विभिन्न राज्यों की विधान सभाओं के अध्यक्षगण एक मंच पर एकत्रित होकर लोकतांत्रिक व्यवस्थाओं के लिए विभिन्न विषयों पर संवाद करते हैं। इस बार का राष्ट्रमण्डल संसदीय संघ का सम्मेलन आस्ट्रेलिया में 5 से 8 नवंबर तक हो रहा है। संसदीय संघ का यह 67वां सम्मेलन है। इस सम्मेलन में भाग लेने के लिए अध्यक्ष देवनानी के साथ विधान सभा के विशिष्ट सचिव भारत भूषण शर्मा भी गये हैं।

देवनानी इस अध्ययन यात्रा के



## मुख्य सचिव ने 'राइजिंग राजस्थान' ग्लोबल इन्वेस्टमेंट समिट के लिए गठित कार्यसमितियों की प्रगति की समीक्षा की

दक्षिण भारत राष्ट्रमत  
dakshinbharat.com

जयपुर। 'राइजिंग राजस्थान' ग्लोबल इन्वेस्टमेंट समिट 2024 की तैयारियों की समीक्षा करते हुए मुख्य सचिव सुधाश पंत ने मंगलवार को पर्यटन, सामान्य प्रशासन, नगरीय विकास विभाग और सूचना एवं जनसंपर्क निदेशालय (डीआईपीआर) को निर्देश दिए कि वे 9 से 11 दिसंबर तक जयपुर में होने वाले इस इन्वेस्टमेंट समिट 2024 के सुव्यवस्थित और सफल आयोजन के लिए हरसंभव प्रयास करें। समिट के महत्व पर जोर देते हुए पंत ने कहा कि यह आयोजन राज्य सरकार की सर्वोच्च प्राथमिकता है और इसलिए, सभी विभागों को इसकी सफलता सुनिश्चित करनी चाहिए। इस समिट के तहत राजधानी जयपुर के सांस्कृतिक कार्यक्रम तथा पर्यटन और अन्य व्यवस्थाओं पर गठित समितियों ने अपने-अपने कार्यों का अपडेट देते हुए हाल के महीनों में उठाए गए कदमों की जानकारी दी और कामों की प्रगति को साझा किया।

इस आयोजन में शामिल होने वाले प्रतिष्ठित राष्ट्रीय और अंतरराष्ट्रीय प्रतिनिधियों और संभावित निवेशकों की उपस्थिति के महत्त्वपूर्ण स्वरूप को अपने बेहतरीन स्वरूप में प्रस्तुत करने के महत्व पर भी जोर देते हुए मुख्य सचिव पंत ने पर्यटन और नगरीय विकास विभागों को ऐसा सुनिश्चित करने का निर्देश दिया।

बैठक में पंत ने कहा कि इन्वेस्टमेंट समिट के दौरान सभी स्मारकों और सांस्कृतिक स्थानों का प्रबंधन उच्चतम मानकों पर होना चाहिए और जयपुर शहर के अंदर की व्यवस्था बेहतरीन होनी चाहिए। इस उद्देश्य के लिए 'राइजिंग राजस्थान' ग्लोबल इन्वेस्टमेंट समिट 2024 के तहत राजधानी जयपुर के सांस्कृतिक कार्यक्रम तथा पर्यटन और अन्य व्यवस्थाओं पर गठित समितियों ने अपने-अपने कार्यों का अपडेट देते हुए हाल के महीनों में उठाए गए कदमों की जानकारी दी और कामों की प्रगति को साझा किया।

बैठक के दौरान मुख्य सचिव ने संबंधित विभागों को निर्देश देते हुए कहा कि उनकी सभी गतिविधियां समन्वित होनी चाहिए तथा इस तीन दिवसीय प्रतिष्ठित कार्यक्रम के आयोजन हेतु उच्चतम मानकों का पालन किया जाना चाहिए।

## खानों के संकट पर नेता प्रतिपक्ष ने सरकार को घेरा, बोले-इनके बंद होने के जिम्मेदार मुख्यमंत्री

दक्षिण भारत राष्ट्रमत  
dakshinbharat.com

अलवर। राजस्थान विधानसभा में नेता प्रतिपक्ष टीकाराम जूली ने कहा है कि प्रदेश की खानों पर छाए संकट से केन्द्र व राज्य की कथित डबल इंजन सरकार की पोल खुल गयी है। उन्होंने कहा कि प्रदेश में 23 हजार खानें बंद होने और इससे जुड़े 15 लाख लोगों के रोजगार विघ्नने की स्थिति के लिए वे दोनों सरकारें जिम्मेदार हैं। आठ नवंबर से इन खानों पर रवत: ताले लग जाएंगे। इसके लिए मुख्यमंत्री स्वयं जिम्मेदार होंगे। नेता प्रतिपक्ष टीकाराम जूली ने कहा कि नेशनल ग्रीन ट्रिब्यूनल (एनजीटी) ने प्रदेश की 23 हजार खानों के पनवारसंकेत विलियर्स की एनओसी के लिए जारी करने के लिए 07 नवंबर 2024 की अंतिम तिथि घोषित कर रखी है, लेकिन प्रदेश में राज्यस्तरीय पर्यावरण कमेटी नहीं होने से यह काम अटक गया है। राज्य सरकार ने नयी कमेटी के गठन के लिए केन्द्रीय पर्यावरण मंत्रालय को प्रस्ताव भेज रखा है, लेकिन उसने अभी तक इस कमेटी के गठन की स्वीकृति नहीं दी है और साथ ही एनजीटी ने 7 नवंबर की अंतिम तिथि को बढ़ाये जाने से भी इंकार कर दिया है। जूली



ने कहा कि अगर केन्द्र व राज्य सरकार में इतने अहम मसले पर भी समन्वय नहीं है, तो फिर 'डबल इंजन सरकार' के क्या मायने हैं। यह शब्द लोगों को लुभाने के लिए भाजपा का सिर्फ एक जुगल भर है। नेता प्रतिपक्ष टीकाराम जूली ने कहा कि प्रदेश में 35 हजार खानें हैं। इसमें माइनर मिनरल और क्वार्टी लाइसेंस धारकों की 23 हजार खानें बंद होने की नौबत के लिए राज्य सरकार की उदासीनता जिम्मेदार है। छह महीने पहले भी प्रदेश में यह स्थिति बनी थी, लेकिन तब यह अवधि आगे बढ़ गयी थी, लेकिन पिछले छह महीने में राज्य सरकार ने 12 हजार आवेदकों में से सिर्फ एक हजार आवेदकों को एनओसी जारी की गई और अव्यवस्था महीने में राज्यस्तरीय पर्यावरण कमेटी का कार्यकाल पूरा हो गया। वहीं, अन्य बारह हजार खान मालिक तो आवेदन

करने से भी वंचित रहे और अब नई कमेटी के लिए केन्द्रीय पर्यावरण मंत्रालय अधिसूचना जारी नहीं कर रहा है। नेता प्रतिपक्ष टीकाराम जूली ने कहा कि खनिज अर्थव्यवस्था प्रदेश के उद्योग एवं व्यापार जगत की धुरी है। एक तरफ मुख्यमंत्री भजनलाल शर्मा 'राइजिंग राजस्थान' को लेकर विदेशी निवेश के लंबे-चौड़े वाचे कर रहे हैं, वहीं दूसरी तरफ प्रदेश में 23 हजार खानों के बंद होने और 15 लाख लोगों की रोजी-रोटी पर संकट के बादल मंडरा रहे हैं। जूली ने कहा कि सवाल उठता है या तो मुख्यमंत्री भजनलाल शर्मा को अधिकारी प्रदेश में क्या चल रहा है, इस बारे में कोई जानकारी नहीं देते हैं या फिर मुख्यमंत्री इतने कमजोर हैं कि वे राज्य के हितों की रक्षा करने की आवाज केन्द्र सरकार के सामने उठा ही नहीं पाते हैं।

## उपचुनाव में बेनीवाल, ओला, जुबैर एवं अमृतलाल परिवार का तय होगा राजनीतिक भविष्य

दक्षिण भारत राष्ट्रमत  
dakshinbharat.com

जयपुर। राजस्थान में आगामी तेरह नवंबर को होने वाले सात विधानसभा क्षेत्रों के उपचुनाव में चुनाव सभाओं का दौर शुरू होने से माहौल परवान चढ़ने लगा है और इस बार इसमें नागौर जिले की खींवरस विधानसभा क्षेत्र में सांसद हनुमान बेनीवाल, झुंझुनू से सांसद बृजेन्द्र ओला, रामगढ़ से पूर्व विधायक जुबैर खान परिवार तथा चौरासी में सांसद राजकुमार रोत की भारत आदिवासी पार्टी (बाप) तथा दौरा एवं देवली-उनियारा में कांग्रेस को अपने राजनीतिक दबदबे को बरकरार रखने के लिए कड़ी चुनौती मिलने की संभावना है वहीं यह उपचुनाव बेनीवाल, ओला, जुबैर खान एवं सलूबर से पूर्व विधायक अमृतलाल मीणा परिवार का राजनीतिक भविष्य भी तय करेगा।

हालांकि इस उपचुनाव में सलूबर विधानसभा क्षेत्र में पूर्व विधायक अमृतलाल मीणा परिवार को अपना राजनीतिक दबदबे रखने में कड़ी

चुनौती कम नजर आ रही है क्योंकि सलूबर से टिकट नहीं मिलने पर नाराज हुए नरेंद्र मीणा को मना लिया गया है वहीं भाजपा के सामने कांग्रेस की उम्मीदवार रेशमा मीणा, बाप का प्रत्याशी जितेश कुमार कटारा, सीपीआई (एमएल) (एल) का शंकर लाल मीणा के चुनाव मैदान होने से मतों के विभाजन से इसका फायदा भाजपा प्रत्याशी को मिलने की संभावना है। वर्ष 2008 से अस्तित्व में आई और इस बार की सबसे अधिक चर्चित खींवरस सीट पर इस बार भी बेनीवाल परिवार का सदस्य चुनाव लड़ रहा है और इस बार हनुमान बेनीवाल ने अपनी पत्नी कनिका बेनीवाल को चुनाव मैदान में उतारा है लेकिन उनका मुकाबला गत विधानसभा चुनाव में भाजपा प्रत्याशी रहे रवंतराम डंग्रा से है जिन्होंने पिछले चुनाव में मात्र करीब दो हजार मतों से ही चुनाव हार गये थे। उस समय बेनीवाल खुद ने चुनाव लड़ा और इस बार उनकी पत्नी चुनाव मैदान में हैं यह फर्क है। इसके अलावा इस बार मुख्यमंत्री भजन लाल की कुशल राजनीति के चलते क्षेत्र में नेता एवं विधानसभा चुनावों में दो बार दूसरे नंबर पर रहे दुर्गा

सिंह चौहान को भाजपा में शामिल करने पर माहौल भाजपा के पक्ष में करने में मदद मिल सकती है। इस बार तो बेनीवाल खुद ही अपने भागणों में कहने लगा गये हैं कि इस चुनाव से भाजपा के तो कोई फर्क नहीं पड़ेगा लेकिन उनकी पार्टी राष्ट्रीय लोकतांत्रिक पार्टी (रालोपा) हार गई तो उनकी चौबीस साल की राजनीतिक प्रतिष्ठा दाय पर लग जायेगी। उधर पूर्व विधायक दिव्या मदेरगा ने बेनीवाल पर तंज कसते हुए कहा है कि इस बार चुनाव में खींवरस में हालात खराब हैं। जाट बहुल खींवरस में रालोपा, भाजपा एवं कांग्रेस सीनों ही पार्टियों के उम्मीदवारों का चुनाव मैदान में उतारा है। जाट बहुल खींवरस में रालोपा, भाजपा एवं कांग्रेस सीनों ही पार्टियों के उम्मीदवारों का चुनाव मैदान में उतारा है। इसके अलावा इससे पहले बेनीवाल चुनाव में अपने निर्दलीय प्रत्याशी के रूप में चुनाव लड़ा और भाजपा के साथ गठबंधन से अपने भाई नारायण बेनीवाल को उपचुनाव में जीत भी हिलाई और एक बार भाजपा एवं एक बार कांग्रेस के साथ गठबंधन करके खुद दो बार नागौर के सांसद बने। लेकिन इस बार उपचुनाव में उनका किसी पार्टी के साथ गठबंधन भी

नहीं है। भाजपा प्रत्याशी रवंतराम पहले बेनीवाल के साथ ही हुआ करते थे और अब वह भाजपा में डबल इंजन की सरकार के साथ कड़ी से कड़ी जोड़ने की बात कर रहे हैं। इन सारी परिस्थितियों के मद्देनजर इस बार बेनीवाल परिवार को खींवरस में अपनी चुनाव प्रतिष्ठा बचाने के लिए एडी चोटी का जोर लगाना पड़ रहा है। इसी तरह झुंझुनू में वर्ष 2008 से लगातार अपना राजनीतिक दबदबा बनाये रखने वाले बृजेन्द्र ओला ने इस बार उपचुनाव में अपने बेटे अमित ओला को चुनाव मैदान में उतारा है लेकिन पूर्ववर्ती कांग्रेस सरकार के समय मंत्री रहे राजेन्द्र सिंह गुडा ने निर्दलीय चुनाव लड़ने में ओला परिवार को इस बार चुनाव प्रतिष्ठा को बरकरार रखने में कड़ी चुनौती मिलने की संभावना है। इस चुनाव में भाजपा ने राजेन्द्र भांबू को चुनाव मैदान में उतारा है। भाजपा के बागी बबलू चौधरी को मना लेने से भांबू के लिए कुछ परिस्थितियां आसान होती नजर आ रही है। बृजेन्द्र ओला वर्तमान में झुंझुनू से सांसद हैं लेकिन विधानसभा उपचुनाव नहीं जीत पाने पर इसका उनकी राजनीतिक प्रतिष्ठा पर

प्रभाव पड़ेगा और इसका असर भविष्य के चुनाव में दिखेगा। इसी तरह रामगढ़ से चार बार विधायक रहे जुबैर खान के परिवार में उपचुनाव में इस बार उनके निधन के बाद उनके बेटे आर्यन जुबैर खान को कांग्रेस ने चुनाव मैदान में उतारकर सहानुभूति कार्ड खेला है लेकिन भाजपा ने पिछले चुनाव में दूसरे स्थान पर रहे सुखवंत सिंह को चुनाव मैदान में उतारा है। हालांकि पिछली बार चुनाव में तीसरे स्थान पर रहे जय आहूजा नाराज हो गए लेकिन उन्हें मना लिया गया। इससे रामगढ़ में जुबैर परिवार के लिए राजनीतिक प्रतिष्ठा बनाये रखने के लिए कड़ी चुनौती मिलने की संभावना है। चौरासी विधानसभा क्षेत्र में सांसद राजकुमार रोत की भी चुनाव प्रतिष्ठा दाय पर है और उनकी पार्टी के प्रत्याशी अनिल कुमार कटारा को भी बाप की चीखली से प्रधान शर्मिला के पति बावामी लाल के चुनाव मैदान में बागी होकर उतरने से कड़ी चुनौती मिल सकती है। उपचुनाव में भाजपा ने कारी लाल निनोभा को जबकि कांग्रेस ने महेश रोत को चुनाव मैदान में उतारा है।

# दक्षिण भारत राष्ट्रमत

**दक्षिण भारत राष्ट्रमत**  
dakshinbharat.com

**रांची/भाषा।** उत्तर प्रदेश के मुख्यमंत्री योगी आदित्यनाथ ने मंगलवार को झारखंड में सत्तारूढ़ झारखंड मुक्ति मोर्चा (झामुमो) के नेतृत्व वाले गठबंधन पर माफियाओं को 'संरक्षण' देने का आरोप लगाया और लोगों से अनुरोध किया कि वे उनका 'बुलडोजर' से सफाया करने के लिए भारतीय जनता पार्टी (भाजपा) को वोट दें।

आदित्यनाथ ने दावा किया कि माफियाओं के खिलाफ इस तरह की कार्रवाई उनके गृह राज्य उत्तर प्रदेश में की जा रही है। उन्होंने यह भी दावा किया कि भाजपा ही है जो लोगों की 'सुरक्षा और रक्षा' की गारंटी दे सकती है। उन्होंने कोडरमा में एक चुनावी रैली को संबोधित करते हुए कहा, झामुमो के नेतृत्व वाला गठबंधन झारखंड में

भूमि, रेत, वन, खनिज और शराब जैसे क्षेत्रों में माफिया को संरक्षण दे रहा है... उत्तर प्रदेश की तरह झारखंड में भी माफिया को खल करने के लिए भारतीय जनता पार्टी को सत्ता में लाएं।

आदित्यनाथ ने यह भी आरोप लगाया, जिस तरह औरंगजेब ने देश की संपत्ति लूटी और मंदिरों को नष्ट किया, उसी तरह झामुमो के नेतृत्व वाले गठबंधन और आलमगीर आलम सहित उसके मंत्रियों ने झारखंड के लोगों को लूटा। उन्होंने दावा किया कि भाजपा ही 'एकमात्र' ऐसी पार्टी है जो 'देश की सुरक्षा और गौरव, महिला सशक्तिकरण और युवाओं को रोजगार की गारंटी' दे सकती है। आदित्यनाथ ने कांग्रेस पर अयोध्या में राम मंदिर के निर्माण में 'बाधा उत्पन्न करने' का आरोप लगाया। उन्होंने कहा, राम लला अब 500 वर्षों के बाद उस मंदिर में विराजमान हैं और राम मंदिर की प्रतिष्ठा ने मथुरा और अन्य मंदिरों के लिए मार्ग प्रशस्त कर दिया है।

उत्तर प्रदेश के मुख्यमंत्री ने दावा किया कि प्रधानमंत्री मोदी 'सबका साथ, सबका विकास' में विश्वास करते हैं और भाजपा 'जाति, पंथ, धर्म, भाषा या लिंग के आधार पर लोगों के साथ कभी भेदभाव नहीं करती'। योगी ने कहा कि भाजपा, देश की सुरक्षा के साथ काम करते हुए अनुष्ठान करना चाहिए। निर्धारित समय से इतर रथयात्रा का आयोजन नहीं करे।

संबोधित करते हुए कहा, आपने हरियाणा चुनाव के नतीजे देखे होंगे। भाजपा को बहुमत मिला। कांग्रेस बुरी तरह हार गई। यह सब प्रधानमंत्री मोदी के नेतृत्व में विकास, सुरक्षा और सुशासन के आश्वासन के कारण संभव हुआ। मैं आपसे अपील करता हूँ कि यहां तेजी से सवर्गीय विकास के लिए 'डबल इंजन' वाली सरकार लाएं। हरियाणा की 90 सदस्यीय विधानसभा में भाजपा ने 48 और कांग्रेस ने 37 सीट पर जीत दर्ज की। 'डबल इंजन' शब्द का इस्तेमाल भाजपा नेता केंद्र और राज्य दोनों जगह पार्टी के सत्ता में रहने के लिए करते हैं।

योगी, कोडरमा से भाजपा उम्मीदवार नीरा यादव और बरकड़ा से अमित यादव के लिए प्रचार कर रहे थे। झारखंड में 81 सदस्यीय विधानसभा के लिए चुनाव 13 और 20 नवंबर को दो चरणों में होंगे, जबकि मतों की गिनती 23 नवंबर को होगी।



## झामुमो नीत गठबंधन है फुस्स पटाखा, भाजपा है शक्तिशाली रॉकेट : राजनाथ सिंह

संभ्रम हुआ है। झामुमो, कांग्रेस और राजद अब दीपावली के फुस्स पटाखे हैं। भाजपा एक शक्तिशाली रॉकेट है जो अकेले ही झारखंड को नई ऊंचाइयों पर ले जाएगी। राज्य की सत्ताधारी पार्टी पर लगे भ्रष्टाचार के आरोपों पर कटाक्ष करते हुए सिंह ने कहा कि 'जेएमएम' (झामुमो) का मतलब 'जमकर मलाई मारो' है। उन्होंने आरोप लगाया कि झामुमो 'आदिवासियों का खून चूसता है' और उनके हितों के खिलाफ काम करता है। सिंह ने कहा, मैं हेमंत सोरेन से पूछता हूँ कि चुसपैटिए झारखंड में क्यों आ रहे हैं? राज्य की आदिवासी आबादी घटकर 28 फीसदी क्यों रह गई? उन्होंने स्पष्ट हो गया है कि राज्य में कौन सरकार बनाएगा। उन्होंने कहा, दीपावली का त्योहार अभी-अभी



## नए आपराधिक कानून समकालीन समाज की चुनौतियों और आशा के अनुरूप हैं: बिरला

**नई दिल्ली/भाषा।** लोकसभा अध्यक्ष ओम बिरला ने कहा कि तीनों नए आपराधिक कानून समकालीन समाज की चुनौतियों और आशा के अनुरूप हैं। बिरला ने नए आपराधिक कानूनों पर संवैधानिक तथा संसदीय अध्ययन संस्थान द्वारा आयोजित प्रशिक्षण कार्यक्रम में 83 देशों के 135 प्रतिभागियों को संबोधित करते हुए यह भी कहा कि भारत ने हमेशा अंतरराष्ट्रीय कानूनों का सम्मान किया है और मानवाधिकारों का प्रबल पक्षधर रहा है। उन्होंने कहा, प्रौद्योगिकी और अपराधों के स्वरूप में आए बदलावों के अनुरूप इन कानूनों का निर्माण किया गया है।

उनका कहना था कि नए आपराधिक कानून समकालीन समाज की चुनौतियों और आशा के अनुरूप हैं। भारतीय न्याय संहिता, भारतीय नागरिक सुरक्षा संहिता, भारतीय साक्ष्य अधिनियम (बीएसए) इसी साल एक जुलाई को लागू हुए। इन्होंने भारतीय दंड संहिता (आईपीसी), दंड प्रक्रिया संहिता (सीआरपीसी) और भारतीय साक्ष्य अधिनियम की जगह ली है। बिरला ने कहा कि भारत का कानून अंतिम व्यक्ति को न्याय का अधिकार देता है और आम जनता न्यायाधीश को भगवान के रूप में देखती है। उन्होंने इस बात पर जोर दिया कि भारत न्याय पर जनता का अति विश्वास है, जो 75 वर्षों की यात्रा में और अधिक मजबूत हुआ है। लोकसभा अध्यक्ष ने कार्यक्रम में भाग ले रहे भारत में कार्यरत विभिन्न देशों के राजनयिकों को सुझाव दिया कि वे भारत के कानूनी ढांचे, संसद की कार्यवाही और भारत की लोकतांत्रिक व्यवस्था की समझ रखें।

## निर्धारित समय से इतर रथयात्रा का आयोजन नहीं करे इस्कॉन : गजपति महाराज

**दक्षिण भारत राष्ट्रमत**  
dakshinbharat.com

**भुवनेश्वर/भाषा।** ओडिशा के पुरी राजघराने के वंशज गजपति महाराज दिव्यसिंह देव ने कहा कि इस्कॉन को निर्धारित समय से इतर बुनिया में कहीं भी भगवान जगन्नाथ की रथयात्रा का आयोजन नहीं करना चाहिए।

पुरी स्थित श्री जगन्नाथ मंदिर प्रबंध समिति के अध्यक्ष देव ने एक संवाददाता सम्मेलन में कहा कि इस्कॉन (इंटरनेशनल सोसाइटी फॉर कृष्णा कॉन्शियरनेस) को शास्त्रों और परंपरा का पालन करते हुए अनुष्ठान करना चाहिए। निर्धारित समय से इतर रथयात्रा का मुद्दा हाल ही में तब सामने आया जब अमेरिका में इस्कॉन की हस्तगत इकाई ने नवंबर में त्योहार मनाने का फैसला किया, जो पुरी के मंदिर की सामान्य परंपरा से हटकर है। पुरी में रथ यात्रा तय तिथि पर जुलाई में निकाली गई थी। देव ने कहा, अब बहुत हो गया। इस्कॉन दशकों से निर्धारित समय से इतर रथयात्रा का आयोजन करता आ रहा है। इस संबंध में अंतिम निर्णय लेने के लिए हम मार्च तक इसके शासी निकाय की बैठक का इंतजार करेंगे। अगर वे परंपरा से हटते हैं, तो हम कानूनी सहायता लेने के लिए मजबूर होंगे। गजपति महाराज ने कहा कि नो नवंबर को हस्तगत में रथयात्रा आयोजित करने के इस्कॉन के कदम से दुनिया भर में भगवान जगन्नाथ के करोड़ों भक्तों को ठेस पहुंचेगी। देव ने कहा, 'लुधियाना में अक्टूबर 2007 में और इसी साल दिसंबर में दिल्ली में भी (इस्कॉन द्वारा) रथ यात्राएं आयोजित की गईं। लगातार प्रयास और संवाद के कारण जुलाई, 2021 के बाद से भारत में ऐसी असामयिक रथ यात्राएं आयोजित नहीं की गईं।

## झारखंड चुनाव : 'इंडि' गठबंधन ने घोषणापत्र में गरीबों के लिए 10 लाख नौकरियों का वादा किया

**दक्षिण भारत राष्ट्रमत**  
dakshinbharat.com

**रांची/भाषा।** 'इंडियन नेशनल डेवलपमेंटल इनक्लूसिव अलायंस' (इंडि) ने आगामी झारखंड विधानसभा चुनाव के लिए मंगलवार को अपना घोषणापत्र जारी कर दिया जिसमें युवाओं के लिए 10 लाख नौकरियों और गरीबों के लिए 15 लाख रुपए तक के स्वास्थ्य बीमा कवरेज का वादा किया गया है।

'इंडि' गठबंधन के चुनाव घोषणापत्र में '7 गारंटी' शामिल हैं जिनमें सामाजिक न्याय सुनिश्चित करने के लिए आरक्षण को अनुसूचित जनजातियों के लिए

26% से बढ़ा 28%, अनुसूचित जाति के लिए 10% से बढ़ाकर 12% करने और अन्य पिछड़ा वर्ग के लिए 14% से बढ़ाकर 28% करने की बात कही गई है। कांग्रेस अध्यक्ष मलिकार्जुन खरगे ने झारखंड के मुख्यमंत्री हेमंत सोरेन और राजद के जेपी यादव के साथ संयुक्त रूप से घोषणापत्र जारी करते हुए कहा, इंडिया गठबंधन युवाओं के लिए 10 लाख नौकरियों और गरीबों के वास्ते 15

## सी-ग्रेड हिंदी फिल्म के खलनायक वाले संवाद प्रधानमंत्री को शोभा नहीं देते : कांग्रेस

**दक्षिण भारत राष्ट्रमत**  
dakshinbharat.com

**नई दिल्ली/भाषा।** कांग्रेस ने प्रधानमंत्री नरेन्द्र मोदी द्वारा झारखंड में की गई एक टिप्पणी का हवाला देते हुए मंगलवार को कहा कि उन्हें अपने पद की मर्यादा और इकबाल का खयाल रखना चाहिए। पार्टी के मीडिया विभाग के प्रमुख पवन खेड़ा ने यह दावा भी किया कि सी-ग्रेड हिंदी फिल्मों के खलनायक वाले संवाद प्रधानमंत्री को शोभा नहीं देते।

प्रधानमंत्री नरेन्द्र मोदी ने सोमवार को झारखंड की एक चुनावी सभा में सत्तारूढ़ गठबंधन पर तुष्टिकरण की नीति को चरम पर पहुंचाने का आरोप लगाया और उन्हें 'चुसपैटिया समर्थक' और 'माफिया का गुलाम' करार देते हुए कहा कि अगर उनकी यही 'कुनीति' जारी रही तो राज्य में आदिवासी समाज का दायरा सिक्कड़ जाएगा। प्रधानमंत्री ने भ्रष्टाचार और परिवारवाद के मुद्दे पर भी झारखंड मुक्ति मोर्चा (झामुमो), कांग्रेस और राष्ट्रीय जनता दल (राजद) के गठबंधन को घेरा और दावा किया कि आज झारखंड में हर तरफ 'रोटी-बेटी-भाटी' की पुकार, झारखंड में भाजपा-राजग की सरकार' की ही गूंज है। खेड़ा ने एक वीडियो जारी कर कहा, सर्दी धीरे धीरे बढ़ रही है। पारा

**धोरे धोरे गिर रहा है।** लेकिन प्रधानमंत्री की भाषा का स्तर बहुत तेजी से गिरता चला जा रहा है। लोकसभा चुनाव में भैंस, मटन, मछली, मंगलसूत्र, मुसलमान से शुरू हुए थे, अब झारखंड चुनाव में आते आते बेटी और रोटी तक आ गए। उन्होंने यह भी कहा, प्रधानमंत्री जी, आपका व्यक्तिगत सम्मान तो अब कुछ ज्यादा बचा नहीं, अपनी कुर्सी का कुछ लिहाज, कुछ इकबाल तो बचा रहने दें।

खेड़ा ने कहा, प्रधानमंत्री अब 'चुसपैटिया' सरकार की बात कर रहे हैं कि यह आपकी बेटियों और भोजन को छीन लेगी। लेकिन सीमा सुरक्षा तो उनके अधीन है और 10 साल से अधिक समय से सरकार में हैं। आप तो बीएसएफ, गृह मंत्री (अमित शाह), राजनाथ (रक्षा मंत्री) सिंह या आप अपनी विदेश नीति की आलोचना कर रहे हैं।

## केंद्र पूरे भारत में हरेकृष्ण महताब की 125वीं जयंती मनाएगा: ओडिशा के मुख्यमंत्री मोहन चरण माझी

**दक्षिण भारत राष्ट्रमत**  
dakshinbharat.com

**भुवनेश्वर/भाषा।** ओडिशा के मुख्यमंत्री मोहन चरण माझी ने मंगलवार को कहा कि केंद्र की भाजपा नीत सरकार राज्य की हस्ती हरेकृष्ण महताब की 125वीं जयंती मनाने के लिए देश भर में विभिन्न कार्यक्रम आयोजित करने का भी फैसला किया है।

माझी ने सोशल मीडिया मंच 'एक्स' पर एक पोस्ट में संबंधित निर्णय के लिए प्रधानमंत्री नरेन्द्र मोदी, केंद्रीय गृह मंत्री अमित शाह और केंद्रीय संस्कृति मंत्री गजेंद्र सिंह शेखावत का आभार व्यक्त किया। उन्होंने कहा, भारत सरकार ने उत्कल केशरी डॉ. हरेकृष्ण महताब की 125वीं जयंती को राष्ट्रीय उत्सव के रूप में आयोजित करने का निर्णय लिया है। यह ओडिशा के महान राष्ट्रवादी नेता को एक महान मद्भाग्यजित और ओडिया अस्मिता का सम्मान है। अधिकारियों ने

बताया कि राज्य सरकार ने भी 'महताब जयंती' मनाने के लिए पूरे साल विभिन्न कार्यक्रम आयोजित करने का भी फैसला किया है। सरकार ने भद्रक जिले के अगरपाड़ा में महताब के जन्मस्थान पर उनकी प्रतिमा स्थापित करने और उनका स्मारक बनाने का भी निर्णय लिया।

उनके जीवन पर 23 से 25 नवंबर तक भुवनेश्वर में एक राष्ट्रीय संगोष्ठी भी आयोजित की जाएगी। 'उत्कल केशरी' के नाम से मशहूर महताब का जन्म 21 नवंबर, 1899 को हुआ था। वह ओडिशा के पहले मुख्यमंत्री थे और केंद्रीय मंत्री भी थे।

## भारतीय खिलाड़ियों ने एशिया पिकलबॉल खेलों में पांच स्वर्ण सहित 14 पदक जीते

**मुंबई/भाषा।** भारतीय खिलाड़ियों ने हाल ही में ताइवान में आयोजित एशिया पिकलबॉल खेलों में पांच स्वर्ण, चार रजत और पांच कांस्य सहित कुल 14 पदक जीते। नितीन कीर्तने ने 50+ ओपन पुरुष एकल में स्वर्ण पदक जीता जबकि विशाल जाधव ने 35+ ओपन पुरुष एकल में रजत पदक हासिल किया। खुशी सचदेवा और शब्दा दमानो क्रमशः 4.0 वर्ग में 19+ और 35+ महिला एकल में रजत पदक अपने नाम करने में सफल रहे, जबकि संदीप तावडे ने 4.0 वर्ग में 50+ पुरुष एकल में दूसरा स्थान हासिल किया। कीर्तने और तावडे की जोड़ी ने 50+ ओपन पुरुष युगल में स्वर्ण पदक जीता। वंशिक कपाडिया और तेजस महाजन ने 19+ ओपन पुरुष युगल में शीर्ष स्थान हासिल किया। कपाडिया और वृषाली ठाकरे ने भी 19+ ओपन मिश्रित युगल में स्वर्ण पदक जीता, जबकि जाधव और इंशा लखानी ने 35+ ओपन मिश्रित युगल में स्वर्ण पदक जीता। अभिषेक देवन (35+ पुरुष एकल में 4.0), जोहानन फार्नीडीस (35+ ओपन महिला एकल), ठाकरे और सचदेवा की जोड़ी (19+ ओपन महिला युगल), दमानो और फार्नीडीस की जोड़ी (35+ महिला युगल 4.0) और चेतन सानिआ और तावडे की जोड़ी (50+ पुरुष युगल 4.0) ने देश के लिए कांस्य पदक जीते।

## गत चैम्पियन नोवाक जोकोविच चोट के कारण एटीपी फाइनल्स से हटे हर बार रायबरेली पहुंचने पर क्षेत्र से और गहरा हो जाता है रिश्ता : राहुल गांधी

**दक्षिण भारत राष्ट्रमत**  
dakshinbharat.com


**रायबरेली/भाषा।** लोकसभा में विपक्ष के नेता राहुल गांधी मंगलवार को एक दिवसीय दौर पर अपने निर्वाचन क्षेत्र रायबरेली पहुंचे। इस दौरान, उन्होंने दिशा बैठक में शामिल होने के साथ-साथ कई कार्यक्रमों में हिस्सा लिया। अपनी रायबरेली यात्रा के दौरान मीडिया से दूरी बनाए रखने वाले राहुल ने बाद में फेसबुक पर एक पोस्ट में कहा कि रायबरेली के लोगों ने उन्हें पूरे अधिकार के साथ अपनी समस्याओं के बारे में बताया। राहुल लखनऊ के चौधरी चरण सिंह हवाई अड्डे पर उतरने के बाद सड़क मार्ग से अपने निर्वाचन क्षेत्र रायबरेली के लिए रवाना हो गए। कांग्रेस के सूत्रों के मुताबिक, राहुल ने सबसे पहले जिले की सीमा पर स्थित चुरुवा मंदिर में पहुंचकर हनुमान जी की पूजा की। उसके बाद उन्होंने वहां मौजूद पार्टी कार्यकर्ताओं से मुलाकात की। क्षेत्र से रवाना होने के बाद उनका काफिला बहरावा में भी कुछ समय के लिए रुका। इस दौरान, उन्होंने जनता और कार्यकर्ताओं का अभिवादन स्वीकार किया। पार्टी सूत्रों के अनुसार, राहुल हरचंदपुर और गंगांगर होते हुए रायबरेली स्थित डिग्री कालेज चौराहे पर पहुंचे तथा नगर निगम की बैठक खत्म होने के बाद राहुल लखनऊ रवाना हो गए। इससे पहले, उन्होंने 'दिशा बैठक' की अध्यक्षता की। अधिकारियों के साथ हुई इस बैठक में केंद्रीय योजनाओं की समीक्षा के साथ-साथ जिले के विकास से जुड़ी विभिन्न योजनाओं पर चर्चा की गई। सूत्रों ने बताया कि बैठक खत्म होने के बाद राहुल लखनऊ रवाना हो गए। इससे पहले, उन्होंने क्षेत्र में

## गत चैम्पियन नोवाक जोकोविच चोट के कारण एटीपी फाइनल्स से हटे

**दक्षिण भारत राष्ट्रमत**  
dakshinbharat.com

**बेलग्रेड (सर्बिया)/एपी।** नोवाक जोकोविच एटीपी फाइनल्स के अपने खिलाफ का बचाव नहीं करेगे क्योंकि चोट के कारण उन्होंने मंगलवार को इस प्रतियोगिता से हटने की घोषणा की।

जोकोविच ने इंस्टाग्राम स्टोरी में लिखा, मैं वास्तव में इसमें भाग लेने का इंतजार कर रहा था लेकिन चोट के कारण आखिर सप्ताह नहीं चल पाएगा। मैं उन लोगों से माफी चाहता हूँ जो इस आयोजन के दौरान मुझसे मिलने की योजना बना रहे थे। सत्र में आखिर में आयोजित होने वाला यह टूर्नामेंट रविवार से इटली के तूरिन में खेला जाएगा। जोकोविच ने रिकॉर्ड सात बार इस खिलाफ को जीता है। उन्होंने पिछले साल फाइनल में यानिक सिनर को हराया था। सिनर मौजूदा समय में शीर्ष रैंकिंग वाले खिलाड़ी हैं। जोकोविच ने कहा, इसमें





# दक्षिण भारत राष्ट्रमत

## वाजपेयी का नजरिया अपनाया गया होता तो जम्मू-कश्मीर की यह हालत नहीं होती : उमर

श्रीनगर/भाषा। मुख्यमंत्री उमर अब्दुल्ला ने मंगलवार को कहा कि अगर केंद्र में सत्तारूढ़ भारतीय जनता पार्टी (भाजपा) ने पूर्व प्रधानमंत्री अटल बिहारी वाजपेयी का नजरिया अपनाया होता तो जम्मू-कश्मीर की यह हालत नहीं होती।

जम्मू-कश्मीर विधानसभा में शब्दांजलि सभा के दौरान अब्दुल्ला ने पूर्व प्रधानमंत्री की प्रशंसा करते हुए कहा कि वाजपेयी ने "हमेशा जम्मू-कश्मीर में स्थिति को सुधारने की कोशिश की।

मुख्यमंत्री ने कहा कि जब वाजपेयी 1999 में पहली दिल्ली-लाहौर बस से पाकिस्तान गए थे, तो उन्होंने मीनार-ए-पाकिस्तान का दौरा किया था जो 'आसान नहीं' था। सदन के नेता अब्दुल्ला ने कहा, फिर वह सरहद पर खड़े हो गए और कहा कि हम दोस्त बन सकते हैं लेकिन पड़ोसी नहीं। वाजपेयी ने कहा था कि बातचीत ही एकमात्र रास्ता है। उन्होंने असफलताओं का सामना करने के बावजूद बार-बार दोरती का हाथ बढ़ाया। अब्दुल्ला ने कहा, मैं उन्हें (वाजपेयी को) जानता हूँ और उनकी प्रतिपक्षिता के एक मंत्री के रूप में उनके साथ काम किया है।

जब हम वाजपेयी को याद करते हैं, तो हम उन्हें जम्मू-कश्मीर के संदर्भ में याद करते हैं। उन्होंने हमेशा जम्मू-कश्मीर में स्थिति को सुधारने की कोशिश की, उन्होंने तनाव कम

करने की कोशिश की। अब्दुल्ला ने कहा, उन्होंने नियंत्रण रेखा (एलओसी) के आर-पार के रास्तों को खोलने के लिए काम किया जो बाद में फिर से बंद हो गए। वह लोगों को करीब लाना चाहते थे। उन्होंने नागरिक समाज को करीब लाने की कोशिश की। आज हमें अलग रखने की कोशिश की जा रही है।

मुख्यमंत्री ने कहा कि अगर वाजपेयी का नजरिया अपनाया गया होता तो जम्मू-कश्मीर की "यह हालत नहीं होती।

पूर्व राष्ट्रपति प्रणव मुखर्जी को शब्दांजलि देते हुए अब्दुल्ला ने कहा कि उनके जीवन से बहुत कुछ सीखने को मिला। उन्होंने कहा, मुखर्जी के पास कोई 'गांडफादर' नहीं था और उन्हें राजनीति में कोई लेकर नहीं आया था। उन्होंने कड़ी मेहनत की थी। उन्होंने कहा कि मुखर्जी ने अपने सभी पदों के साथ न्याय किया। सदन के नेता ने पूर्व लोकसभा अध्यक्ष सोमनाथ चटर्जी और उनके पूर्व सहयोगी और भाजपा नेता देवेंद्र सिंह राणा सहित अन्य को भी शब्दांजलि अर्पित की। राणा का पिछले सप्ताह निधन हो गया था।

राणा के बारे में उन्होंने कहा, अगर किसी सहकर्मी के खोने का मुझे दुख है, तो वह राणा थे। चुनावी प्रतिद्वंद्विता में हमने कड़वी बातें कही थीं। लेकिन, मुझे नहीं पता था कि वह इतने बीमार हैं।

### जनसभा



केंद्रीय मंत्री और वरिष्ठ भाजपा नेता शिवराज सिंह चौहान झारखंड के साथ विधानसभा क्षेत्र देवघर में भाजपा उम्मीदवार रणधीर सिंह के समर्थन में मंगलवार को एक जनसभा को संबोधित करते हुए।

## 'किसी मामले का गुण-दोष मीडिया में किए गए चित्रण से काफी अलग हो सकता है'

नई दिल्ली/भाषा। दिल्ली दंगों के मामले में जेल में बंद जेएनयू के पूर्व छात्र उमर खालिद की जमानत याचिका पर सुनवाई में हो रही है और नवंबर 2024 के बीच उच्चतम न्यायालय में जमानत के 21,000 मामले दायर किए गए।

इस अवधि के दौरान जमानत के 21,358 मामलों का निपटारा किया गया। उन्होंने कहा कि इसी अवधि के दौरान धन शोधन निवारण अधिनियम के तहत दायर 967 मामलों में से 901 का निपटारा किया गया।

हर पीठ को जमानत के 10 मामलों की सुनवाई करनी चाहिए। नवंबर 2022 से एक नवंबर 2024 के बीच उच्चतम न्यायालय में जमानत के 21,000 मामले दायर किए गए।

इस अवधि के दौरान जमानत के 21,358 मामलों का निपटारा किया गया। उन्होंने कहा कि इसी अवधि के दौरान धन शोधन निवारण अधिनियम के तहत दायर 967 मामलों में से 901 का निपटारा किया गया।

हाल के महीनों में दर्जनों राजनीतिक मामले ऐसे हैं जिनमें जमानत दी गई है। इन मामलों में प्रमुख राजनीतिक लोग शामिल हैं। अक्सर मीडिया में किसी मामले के एक खास पहलू को पेश किया जाता है।

उन्होंने कहा, जब कोई न्यायाधीश किसी मामले के रिकॉर्ड पर ध्यान देता है, तो जो सामने आता है, वह उस विशेष मामले के गुण-दोष के बारे में मीडिया में किए गए चित्रण से बहुत अलग हो सकता है।

उन्होंने कहा, जब कोई न्यायाधीश किसी मामले के रिकॉर्ड पर ध्यान देता है, तो जो सामने आता है, वह उस विशेष मामले के गुण-दोष के बारे में मीडिया में किए गए चित्रण से बहुत अलग हो सकता है।

उन्होंने कहा, जब कोई न्यायाधीश किसी मामले के रिकॉर्ड पर ध्यान देता है, तो जो सामने आता है, वह उस विशेष मामले के गुण-दोष के बारे में मीडिया में किए गए चित्रण से बहुत अलग हो सकता है।

## न्यायापालिका की स्वतंत्रता का मतलब हमेशा सरकार के खिलाफ फैसला सुनाना नहीं है : सीजेआई

नई दिल्ली/भाषा

प्रधान न्यायाधीश डी वाई चंद्रचूड़ ने कहा कि न्यायापालिका की स्वतंत्रता का मतलब हमेशा सरकार के खिलाफ फैसले देना नहीं है।



इंडियन एक्सप्रेस समूह द्वारा यहां आयोजित एक कार्यक्रम में चंद्रचूड़ ने सोमवार को कहा कि कुछ दबाव समूह हैं जो इलेक्ट्रॉनिक मीडिया का इस्तेमाल कर अदालतों पर दबाव डालकर अनुकूल फैसले लेने की कोशिश कर रहे हैं। उन्होंने कहा, परंपरागत रूप से, न्यायिक स्वतंत्रता को कार्यपालिका से स्वतंत्रता के रूप में परिभाषित किया गया है। न्यायापालिका की स्वतंत्रता का अर्थ अब भी सरकार से स्वतंत्रता है। लेकिन न्यायिक स्वतंत्रता के संदर्भ में यह एकमात्र चीज नहीं है। उन्होंने कहा, हमारा समाज बदल चुका है। विशेष रूप से सोशल मीडिया के आने के बाद, आप हित समूह, दबाव समूह और ऐसे समूहों को देखते हैं जो अनुकूल निर्णय लेने के लिए अदालतों पर दबाव बनाने के उद्देश्य से इलेक्ट्रॉनिक मीडिया का इस्तेमाल करने की कोशिश कर रहे हैं।

इस महीने की 10 तारीख को प्रधान न्यायाधीश के पद से सेवानिवृत्त हो रहे चंद्रचूड़ ने कहा कि अगर न्यायाधीश उनके पक्ष में फैसला करते हैं तो वे दबाव समूह न्यायापालिका को स्वतंत्र बताते हैं।

### विधानसभा



जम्मू-कश्मीर के मुख्यमंत्री उमर अब्दुल्ला के बेटे जमीर और जहीर मंगलवार को श्रीनगर में जम्मू-कश्मीर विधानसभा सत्र के दूसरे दिन उपस्थित हुए।

## कनाडा के मंदिर पर हमला शांति और एकता के मूल्यों पर वार है: सावंत

पुणे/भाषा। गोवा के मुख्यमंत्री प्रमोद सावंत ने कनाडा में हिंदुओं के एक मंदिर पर हमले की घटना की मंगलवार को निंदा की और कहा कि यह अस्वीकार्य है तथा इस तरह की घटनाएं शांति, सम्मान एवं एकता के मूल्यों पर सीधा हमला हैं। सावंत ने कनाडा सरकार से अपनी सीमा के भीतर सभी धार्मिक समुदायों के लोगों की सुरक्षा एवं रक्षा सुनिश्चित करने के लिए तत्काल कार्रवाई करने अनुरोध किया।

घटना रविवार को कनाडा के ब्रेम्पटन शहर में हुई, जहां खालिस्तानी झंडे लिए प्रदर्शनकारियों की हिंदू सभा मंदिर में लोगों के साथ झड़प हुई और मंदिर के अधिकारियों एवं भारतीय वाणिज्य दूतावास द्वारा संयुक्त रूप से आयोजित एक वाणिज्य दूतावास कार्यक्रम में बाधा उत्पन्न की गई।

यह घटनाक्रम ऐसे समय में हुआ है, जब खालिस्तानी अलगाववादियों को कनाडा के कथित समर्थन तथा भारत द्वारा आतंकवादी घोषित किए गए कनाडाई नागरिक हर्दीप सिंह निजर की हत्या में भारत की संलिप्तता के आरोप के कारण दोनों देशों के बीच संबंध तनावपूर्ण बने हुए हैं। सोशल मीडिया मंच 'एक्स' पर पोस्ट कर मुख्यमंत्री सावंत ने कहा, हिंदू मंदिर और उसके भक्तों पर हमला किया गया हमला न केवल बेहद घृणाजनक है, बल्कि पूरी तरह से अस्वीकार्य भी है। ऐसी घटनाएं किसी भी सभ्य समाज की नींव बनाने वाले शांति, सम्मान और एकता के मूल्यों पर सीधा हमला हैं। उन्होंने कहा, हम कनाडा सरकार से आग्रह करते हैं कि वह अपनी सीमाओं के भीतर सभी धार्मिक समुदायों की सुरक्षा सुनिश्चित करने के लिए तत्काल, निगमक कार्रवाई करें।

### प्रचार



कांग्रेस महासचिव प्रियंका गांधी मंगलवार को वायनाड के कोझिकोड के थिरुवंबाडी में वायनाड उपचुनाव से पहले एक चुनावी रैली में शामिल हुईं।

## सलमान को जान से मारने की एक और धमकी

मुंबई/एजेन्सी

बॉलीवुड अभिनेता सलमान खान को मंगलवार को जान से मारने की एक और धमकी मिली है जिसमें उन्हें माफ़ी मांगने या ज़िंदा रहने के लिए पांच करोड़ रुपये देने को कहा गया है। मुंबई ट्रैफिक पुलिस के हेल्पलाइन नंबर पर एक महीने में यह चौथा धमकी भरा संदेश है। मुंबई पुलिस ने कहा कि उन्होंने मंगलवार को सुबह करीब 12.30 बजे मुंबई ट्रैफिक कंट्रोल रूम के हेल्पलाइन नंबर पर एक संदेश



मिला, जिसके बाद वली पुलिस अधिकारियों को सूचित किया गया।

उन्होंने कहा, संदेश भेजने वाले ने खुद को गैंगस्टर लॉरेंस विश्वी का भाई बताया। उसने अभिनेता को ज़िंदा रहने के लिए दो विकल्प दिये- या तो मंदिर में माफ़ी मांगें अथवा पांच करोड़ रुपये दें अन्यथा उनके गिरोह के सदस्य उन्हें मार देंगे।

पुलिस का मानना है कि अज्ञात नंबर से भेजा गया यह संदेश एक धोखा है। उन्होंने कहा, हम मामला दर्ज करने की प्रक्रिया में हैं। संदिग्ध का पता लगाने के लिए एक टीम को पहले ही नियुक्त कर दिया।



## 'द साबरमती रिपोर्ट' का मोशन पोस्टर रिलीज

मुंबई/एजेन्सी

बॉलीवुड अभिनेता विक्रान्त मैसी की आने वाली फिल्म 'द साबरमती रिपोर्ट' का मोशन पोस्टर रिलीज हो गया है। 'द साबरमती रिपोर्ट' का टीजर जारी हुआ है, तब से इसने सभी की निगाहें अपनी ओर आकर्षित की हैं। इस टीजर में एक ऐसी घटना का उल्लेख किया गया है, जो भारत के लिए बहुत विनाशकारी साबित हुई, और इसने पूरे देश को अंदर तक झकझोर कर रख दिया था। फिल्म मेकर्स ने विक्रान्त मैसी के साथ इस दिलचस्प मोशन पोस्टर को सोशल मीडिया पर शेयर करते हुए कैप्शन में लिखा है: जिसने सच

देखा क्या वो सच दिखाएगा? जब सच और षडयंत्र का मिलन होगा, तो कौन जीतेगा?


बालाजी मोशन पिक्चर्स, बालाजी टेलीफिल्म्स लिमिटेड का एक डिजिटल और विकिर फिल्मस प्रोडक्शन द्वारा प्रेजेंट, 'द साबरमती रिपोर्ट' में विक्रान्त मैसी, राशी खन्ना और रिद्धि डोगरा लीड रोल में हैं। यह फिल्म धीरज सरना द्वारा निर्देशित और शोभा कपूर, एकता आर कपूर, अमूल वी मोहन और अंशुल मोहन द्वारा निर्मित है, जिसे दुनिया भर में जी स्टूडियोज द्वारा रिलीज किया जाएगा। यह फिल्म 15 नवंबर 2024 को रिलीज होगी।

## फिल्म 'आजाद' का टीजर हुआ रिलीज

मुंबई/एजेन्सी

डायरेक्टर अभिषेक कपूर की आगामी फिल्म 'आजाद' का टीजर रिलीज हो चुका है और यह एक एपिक एक्शन-एडवेंचर होने का वादा करती है, जो यकीनन अपनी छाप छोड़ेगी। टीजर ने फैंस के बीच उत्साह जगा दिया है, जिसमें फिल्म की शक्तिशाली कहानी की झलकियाँ दिखाई गई हैं। इसके प्रीव्यू में, 'आजाद' एक डार्क हॉर्स के रूप में सामने नजर आता है, जो अपने सच्चे इमोशन और शानदार सिनेमेटोग्राफी से दर्शकों को आकर्षित करने के लिए तैयार है। टीजर दर्शकों के लिए इस एडवेंचर जर्नी में क्या है, इसकी एक रोमांचक झलक पेश करता है।

फ़ौरन सनसनी मचाने वाली अभिषेक कपूर ने फिल्म 'आजाद' का टीजर सोशल मीडिया पर शेयर करते हुए लिखा, हर जग में, हर बहादुर योद्धा के साथ, एक वफादार घोड़ा जन्म रहा है। आजाद टीजर आउट नाउ. विटनेस द एडवेंचर ऑन बिग स्क्रीन दिस जनवरी 2025। इससे पहले दिवाली के शुभ अवसर पर कपूर ने फिल्म के टाइटल का खुलासा किया था। मेकर्स ने दर्शकों के लिए सिनेमाघरों में एक एक्सक्लूसिव टीजर प्रीमियर की भी व्यवस्था की थी।



'आजाद' में अजय देवगन, डायना पेंटी जैसे बेहतरीन कलाकार हैं और इसमें डेब्यूट अमन देवगन और राशा थंडानी भी शामिल हैं। रोनी रकूवाला और प्रजा कपूर द्वारा निर्मित यह फिल्म जनवरी 2025 में सिनेमाघरों में रिलीज होगी। यह फिल्म अभिषेक कपूर की साहसी, नई और रोमांचक कहानियों को बड़े पर्दे पर लाने की परंपरा को जारी रखेगी।

## दीपावली के बाद 'वास्तविकता' में वापस लौटी अभिनेत्री सारा अली

मुंबई/एजेन्सी



केदारनाथ अभिनेत्री और पटौदी खानदान की लाडली सारा अली खान रोशनी के त्योहार दीपावली के जश्न के बाद अब काम पर वापस लौट चुकी हैं। अभिनेत्री ने सोशल मीडिया पर एक खूबसूरत पोस्ट शेयर किया है। सारा अली खान ने सोशल मीडिया प्लेटफॉर्म इंस्टाग्राम के स्टोरी सेक्शन पर एक उगते सूरज की तस्वीर डाली और कैप्शन में लिखा दीपावली के बाद शूटिंग का दिन। वास्तविकता में वापसी और हां अभी भी सूरज का पीछा करना है। हालांकि, अभिनेता सैफ अली खान और अमृता सिंह की बेटी सारा ने यह नहीं बताया कि वह किस फिल्म की शूटिंग कर रही हैं। 25 अक्टूबर को सारा ने खुलासा कर फैंस को जानकारी दी कि वह फिल्म निर्माता अमर कौशिक और अभिनेता आयुष्मान खुराना के साथ हिमाचल प्रदेश के मनाली में जासूसी-कॉमेडी फिल्म की शूटिंग कर रही हैं।

अभिनेत्री ने हाल ही में तस्वीरें शेयर कर बताया कि उन्होंने 24 मीटर ऊंचे हिंडिंबा देवी मंदिर का दौरा किया। सारा ने निर्देशक और अभिनेता के साथ अलाव के पास बैठे हुए कई तस्वीरें शेयर कीं। एक तस्वीर में अभिनेत्री काले और सफेद रंग की हुडी के साथ डार्क कलर की जींस और इयरमपस में नजर आ रही हैं। कौशिक और आयुष्मान भी काले रंग के कपड़े पहने नजर आ रहे हैं। इससे पहले दीपावली पर सारा ने भाई इब्राहिम अली खान के साथ तस्वीरें शेयर कर भाई-बहन के बीच के खूबसूरत रिश्ते को दिखाया था। सारा अपने भाई के साथ 'कभी खुशी कभी गम' पल को एंजॉय करती नजर आई थीं। सारा ने अपने इंस्टाग्राम हैंडल पर इब्राहिम के साथ अपनी तस्वीरें पोस्ट की और कैप्शन में लिखा, कभी खुशी कभी गम मेरे भाई जान के साथ, यह हमेशा मजेदार होता है। कभी हंसी और कभी-कभी यह डांटता है और अपना जान वही करेगी जो उन्हें कहा जाएगा।

### पूजा



पटना में मंगलवार को छठ पूजा उत्सव के अवसर पर 'नहाए खाए पूजा' के दौरान गंगा नदी में पवित्र स्नान करने के बाद भक्त अनुष्ठान करते हुए।

सामूहिक विवाह

दक्षिण भारत राष्ट्रमत



बेंगलूरु के बाबूलाल गुप्ता फाउंडेशन ने लायंस इंटरनेशनल डिस्ट्रिक्ट-317 के साथ मिलकर रविवार को एक सामूहिक विवाह समारोह का आयोजन किया। यह इन दोनों संगठनों की 8वीं साझेदारी है। इस आयोजन में आठ जोड़ों का विवाह सम्पन्न हुआ। जिसमें उनके मिलन का उत्सव मनाया गया और सोसाइटी के जरूरतमंदों को समर्थन और प्रोत्साहन देने का उद्देश्य रखा गया।



बंधन नहीं, सुरक्षा कवच है नियम: आचार्यश्री अरिहंतसागरसूरी

दक्षिण भारत राष्ट्रमत  
dakshinbharat.com

बेंगलूरु। शहर के वीवी पुरम स्थित सिमंधर शांतिश्री जैन संघ में श्रावक के 12 व्रत विषय पर जारी प्रवचन श्रृंखला में आचार्यश्री अरिहंतसागरसूरी ने कहा कि जीवन में आने वाले दुःखों का कारण पाप कर्म है। यदि कोई सर्वथा दुःख रहित जीवन चाहता है तो उसे पाप रहित जीवन जीना चाहिए और ऐसा जीवन है साधु जीवन, जो स्वयं तीर्थकरों ने जीया है और अन्यों को बताया है। लेकिन हर किसी के लिए यह जीवन अपनाया संभव न हो तो वैसे लोगों को साधु जीवन का आदर्श रखकर श्रावक जीवन जीने का उपदेश दिया है जिसमें आंशिक रूप से व्रत-नियम लेकर पापों का त्याग किया जाता है। श्रावक जीवन याने एक प्रकार का मर्यादायुक्त जीवन। जीवन में बड़े-बड़े पापों के त्याग का संकल्प आत्मा को सुरक्षित बनाता है। खेत की सुरक्षा बाड़ से और पानी की सुरक्षा बांध से की जाती है। उसी प्रकार पाप नहीं करने की प्रतिज्ञा आत्मा के लिए एक सुरक्षा कवच का काम करती है। लेकिन विडंबना यह है कि कई लोग उसे बंधन मानकर व्रत-नियम लेने से कतराते हैं।

आचार्यश्री ने कहा कि वर्तमान की शिक्षण पद्धति और उपभोक्तावादी संस्कृति ने आम में घी डालने का काम किया है। आधुनिक शिक्षण में कहीं पर मूल्यों, संस्कार-सदाचार, गुणों को महत्व नहीं दिया जाता। नतीजन पढ़ लिखकर व्यक्ति शिक्षित भले कहलाता हो लेकिन स्वच्छंद बनकर वह अनेक दोषों का शिकार बनता है। वैचारिक पतन यहाँ तक हो जाता है कि व्यक्ति पाप को पाप मानने तक तैयार नहीं होता। सभी साधक सभी प्रकार के पापों का त्याग न भी कर सकें लेकिन पाप को पाप के रूप में स्वीकारने की मानता तो स्पष्ट होनी चाहिए। सम्यक् दर्शन व्यक्ति के आचरण से ज्यादा उसकी मान्यता को सही करने पर भार देता है। 10 नवंबर को संभवनाथ जैन भवन में 12 व्रतोद्धार समारोह का आयोजन होगा जिसमें श्रद्धालु पाप त्याग की विभिन्न प्रतिज्ञाएं ले सकेंगे।



साधक हमेशा वर्तमान में जीएं : साध्वी धर्मप्रभा

दक्षिण भारत राष्ट्रमत  
dakshinbharat.com

बेंगलूरु। स्थानीय वर्धमान स्थानकवासी जैन श्रावक हनुमंतनगर के तत्वाधान चतुर्मासाथ विराजित साध्वीश्री धर्मप्रभाजी ने कहा कि जीवन में संघर्ष उत्कर्ष का द्वार खोलता है। इसान को भी अपने जिन्दगी में आने वाले इतिहासों से, घबराना नहीं चाहिए। अंजना सती चारित्र का वाचन करते कुछ कहा कि पुण्यवान आलश राज संकटों पर विजय प्राप्त कर लेती है।

सुख हमारा इंतजार कर रहा है, बस एक बार दुःखी रूपी दरवाजे को पार करना है। दुःख के क्षण यह परिवर्तन के क्षण है। दुःख और संघर्ष से ही ऊर्जाबल निर्मित व

संग्रहित है। सुख की अपेक्षा दुःख ज्यादा पॉजिटिव होता है। उन्होंने आगे कहा कि प्रभु महातीर का सभी भव्य जीवों को यही एकमात्र सुभ संदेश है कि जब तक यह शरीर आपके अधीन है, अर्थात् जब तक आप स्वस्थ, निरोग है उस समय अपने जीवन में गुण की आराधना करो। संसार में बिना दोष वाला कोई नहीं है। सोने में भी सुगन्ध नहीं है, कस्तूरी होती है लेकिन उसका वर्ण काला होता है। पूर्ण दोष रहित है तो एक मात्र हमारे वीतराग अरिहंत परमात्मा।

सोने में यद्यपि सुगंध होती तो फिर इसान के लिए उसकी गुण रूप से रक्षा करना असंभव हो जाता। जीवन में क्रोध ईर्ष्या का त्याग करें। साधक वर्तमान में जीएं।

प्राथम में साध्वीश्री स्नेहप्रभाजी ने कहा कि साधक वर्तमान में जीएं।

चिन्ता नहीं व्यक्ति को चिंतन का सहारा लेना चाहिए। चिन्ता होती है जब व्यक्ति भविष्य की सोच में डूब जाता है और भूतकाल में डूब जाता है। असफलता के बातों पर गहरा पश्चाताप करने लगता है। और भविष्य की कल्पना में हर समय खोया रहता है।

लेकिन जो वर्तमान में जीता है उसे आता है चिन्तन। सुखी रूपी संतोषगुण से युक्त आनंद, खुशियों का खजाना उसी को प्राप्त होता है जो इसान वर्तमान में जीता है। अतः सुखी जीवन का राज यही है कि व्यक्ति भूत - भविष्य की कल्पनाओं से अपने मन को व्यथित, अशांत दुःखी ना करते हुए वर्तमान का भरपूर, आनंद उठाएं। संघ मंत्री सुरेश कुमार थोका ने संचालन करते बताया कि विदाई-सम्मान समारोह 10 नवंबर को रखा जाएगा।



अड़तालीस पट्टी पोरवाल संघ का दीपावली स्नेह मिलन आयोजित

बेंगलूरु/दक्षिण भारत। शहर के अड़तालीस पट्टी पोरवाल जैन संघ का दीपावली स्नेह मिलन का आयोजन रिसोर्ट में सम्पन्न हुआ। स्नेह मिलन में संघ के चेयरमैन केसरिमल मूलचंद, अध्यक्ष अंबालाल रायचंद, उपाध्यक्ष अमरलाल मांगीलाल, सचिव हितेश पारसमल, कोषाध्यक्ष

जितेंद्र छानलाल एवं संघ के अनेक सदस्य उपस्थित थे। पोरवाल ने उपस्थित सदस्य परिवारों का स्वागत किया और दीप प्रज्वलित कर सभा का शुभारंभ किया। संघ के सचिव हितेश पोरवाल ने सभी को दीपावली की शुभकामनाएं दी। सभा में

संघ के तपस्वियों का सम्मान किया गया। बच्चों व महिलाओं के लिए अनेक मनोरंजक खेलों का आयोजन किया गया। कार्यक्रम में पदाधिकारियों व सदस्यों के बीच संघ की गतिविधियों पर सांथक चर्चा हुई तथा समाज हित में अनेक निर्णय लिए गए।

सम्मान

दक्षिण भारत राष्ट्रमत



श्री संस्कृत एवं सोहम दर्शन संस्थान की तरफ से विद्वकला क्षेत्र बेंगलूरु में रामायण भरतनाट्य कार्यक्रम का आयोजन किया गया जिसमें 40 से भी ज्यादा विद्यार्थियों ने अपनी प्रस्तुति दी। इस मौके पर मुख्य अतिथि महेंद्र मुणोत, विशिष्ट अतिथि माणकवेंद जेन, रेणु रांका, अच्युत संचेली एवं अन्य अतिथियों ने विद्यार्थियों को पुरस्कृत किया। संस्थान की ओर से अतिथियों का सम्मान किया गया।



भारतीय रेलवे ने यूएसआईसी विश्व रेलवे वॉलीबॉल चैंपियनशिप में स्वर्ण पदक जीता

दक्षिण भारत राष्ट्रमत  
dakshinbharat.com

हुब्ली। भारतीय रेलवे वॉलीबॉल टीम 21 से 26 अक्टूबर तक जर्मनी के डेरिन में आयोजित 18वीं यूएसआईसी (विश्व रेलवे) वॉलीबॉल चैंपियनशिप की चैंपियन बनकर उभरी है। रोमांचक फाइनल में, भारतीय टीम ने मेजबान देश जर्मनी को सीधे सेटों (3-0) में हराकर अपना दबदबा दिखाया और प्रतिष्ठित स्वर्ण पदक हासिल किया। दक्षिण पश्चिम रेलवे (दपरे) के टीम कप्तान अखिल राय के नेतृत्व में, भारतीय टीम ने पूरे टूर्नामेंट में उल्लेखनीय कोशल, लचीलापन और टीम वर्क का प्रदर्शन किया। दपरे के सुधीर शेडी ने भी भारत की शीर्ष यात्रा में महत्वपूर्ण भूमिका निभाई, दोनों खिलाड़ियों ने असाधारण प्रदर्शन करते हुए टीम की सफलता में महत्वपूर्ण भूमिका अदा की। यह जीत न केवल भारतीय रेलवे के लिए गौरव की बात है, बल्कि अखिल राय और सुधीर शेडी जैसे खिलाड़ियों की क्षमता पर भी प्रकाश डालती है, जिन्होंने दक्षिण पश्चिम रेलवे और देश को सम्मान दिलाया है। हुब्ली में दोनों खिलाड़ियों का दपरे के महाप्रबंधक ने स्वागत किया।



सदरमंगला तालाब में जनसहयोग संगठन की छठ पूजा

बेंगलूरु/दक्षिण भारत। शहर के जनसहयोग संगठन के तत्वाधान में छठ महापर्व के 19वें संस्करण का आयोजन हुड्डी रेलवे स्टेशन के पास स्थित सदरमंगला तालाब क्षेत्र के अंदर नवनिर्मित घाट पर 7 नवंबर की रात 8 नवंबर की प्रातः काल किया जा रहा है। संगठन के अध्यक्ष वीरबहादुर सिंह, राजेशकुमार, सीताराम यादव, सुनीलसिंह, सुभाष यादव, संजय सिंह, मनोज शर्मा, अजय शर्मा, गजानंद त्रिपाठी, सूर्यदेव सिंह, अनूप गुप्ता, मनोज सिंह, जयनाथ प्रजापति, करण यादव आदि तैयारियों में जुटे हुए हैं। बिहार, पूर्वी उत्तर प्रदेश, झारखंड और कुछ पश्चिम बंगाल के लोगों द्वारा मनाए जाने वाले छठ महापर्व का प्रचार प्रसार अठ दसरे राज्यों में भी बढ़ता जा रहा है। इस आयोजन के सफलता की कामना के साथ जन सहयोग संगठन समस्त बेंगलूरुवासियों को इस आस्था के इस महापर्व का साक्षी बनने के लिए सादर निवेदन कर रहा है।

भोजपुरी समिति ने छठ पूजा की तैयारियों की समीक्षा की

बेंगलूरु/दक्षिण भारत। स्थानीय भोजपुरी समाज सेवा समिति के तत्वाधान में छठ पूजा का आयोजन आस्टिन टाउन स्थित नन्दन फुटबॉल स्टेडियम में किया जा रहा है। पूजा के पूर्व समिति की एक समीक्षा बैठक सम्पन्न हुई जिसमें संस्थापक अध्यक्ष एवं चेयरमैन संजयसिंह उजैन ने बताया कि श्रद्धालुओं के उत्साह को देखते हुए इस वर्ष 8 घाटों का निर्माण किया जा रहा है। सभी घाटों को सुसज्जित किया जा रहा है तथा छठ व्रतियों के सुविधा का विशेष ध्यान रखा जा रहा है। ज्ञातव्य है कि सनातन धर्म एवं सनातन संस्कृति का सनातन काल से प्रचलित लोक आस्था एवं विश्वास का महापर्व छठ पूजा का शुभारंभ नहाय खाय के साथ हो चुका है। 6 नवम्बर को खरना, गुरुवार को प्रथम सायंकालीन अर्घ्य व शुक्रवार को प्रातःकालीन अर्घ्य होगा। अर्घ्य के उपरांत हवन एवं पूजा के उपरांत व्रती महिला पारणा करती है और छठ पूजा व्रत सम्पन्न होता है।

बेंगलूरु। शहर के दिगंबर जैन समाज विल्सन गार्डन द्वारा आयोजित दीपावली स्नेह मिलन का आयोजन गैस्ट लाइन होटल में सम्पन्न हुआ। इस अवसर पर समाज के लोगों ने विभिन्न प्रकार के खेल, मनोरंजक कार्यक्रम और स्वादिष्ट



तुलसी अभिनव अंताक्षरी टैलेंट शो में प्रतिभागियों ने दिखाई अपनी प्रतिभा

दक्षिण भारत राष्ट्रमत  
dakshinbharat.com

बेंगलूरु। तेरापंथ सभा परिषद् और महिला मंडल के संयुक्त तत्वाधान में तुलसी अभिनव अंताक्षरी टैलेंट शो का आयोजन तेरापंथ भवन गांधीनगर में साध्वीश्री उदितयशा के साक्षिध्व में संपन्न हुआ। इस रोचक अंताक्षरी प्रतियोगिता में नौ टीमों ने भाग लिया, जिनके लिए सामान्य राउंड, शब्द आधारित राउंड, धुन पहचान राउंड, थीम आधारित राउंड और

चित्र पहचान कर गीत गाने का राउंड शामिल थे। कार्यक्रम को सफल बनाने में साध्वीश्री संगीतप्रभाजी, भव्यशशी और शिक्षाप्रभाजी का विशेष योगदान रहा। प्रतियोगिता में कल्याण परिषद् टीम ने प्रथम स्थान प्राप्त किया, सुमंगल साधना ने दूसरा स्थान और साहित्य समीक्षा परिषद् ने तीसरा स्थान प्राप्त किया। सभी विजेताओं को तेरापंथ युवक परिषद् द्वारा सम्मानित किया गया।

तेरुप अध्यक्ष विमल धारीवाल ने आधारित व्यक्त किया और कार्यक्रम का संचालन साध्वीश्री

संगीतप्रभाजी ने किया। इस अवसर पर सभाध्यक्ष पारसमल भंसाली, पूर्व अध्यक्ष बहादुर सेठिया, सभा मंत्री विनोद छाजेड़, कोषाध्यक्ष प्रकाश कटारिया, तेरुप मंत्री राकेश चौरशिया, सहमंत्री प्रतीक जोगड़, महिला मंडल अध्यक्ष रिजू डुंगरवाल, मंत्री ज्योति संचेली आदि उपस्थित थे।

इस आयोजन में तेरुप संयोजक अमित भंडारी, महिला मंडल संयोजिका स्वाति भंडारी, प्राची चोरशिया, विनीत घोषल, मस्ती चोरशिया एवं अन्य सदस्यों का विशेष सहयोग रहा।